
**2021-ലെ കേരള സംസ്ഥാന ചരക്ക് സേവന നികുതി
(ഭേദഗതി) ബിൽ**

©

കേരള നിയമസഭാ സെക്രട്ടേറിയറ്റ്

2021

കേരള നിയമസഭാ പ്രിന്റിംഗ് പ്രസ്സ്.

**2021-ലെ കേരള സംസ്ഥാന ചരക്ക് സേവന നിയമം
(ഭേദഗതി) ബിൽ**

2021-ലെ കേരള സംസ്ഥാന ചരക്ക് സേവന നികുതി (ഭേദഗതി) ബിൽ

2017-ലെ കേരള സംസ്ഥാന ചരക്ക് സേവന നികുതി ആക്ട്
ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—2017-ലെ കേരള സംസ്ഥാന ചരക്ക് സേവന നികുതി ആക്ട് താഴെപ്പറയുന്ന ആവശ്യങ്ങൾക്കായി ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപത്തിരണ്ടാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2021-ലെ കേരള സംസ്ഥാന ചരക്ക് സേവന നികുതി (ഭേദഗതി) ആക്ട് എന്ന് പേര് പറയാം.

(2) ഈ ആക്റ്റിൽ മറ്റു വിധത്തിൽ വ്യവസ്ഥ ചെയ്ത പ്രകാരമൊഴികെ,—

(എ) 2, 7, 10, 13, 14, 15, 16, 17, 18, 19, 20, 21 എന്നിവ ഒഴികെയുള്ള എല്ലാ വകുപ്പുകളും 2020 ജനുവരി 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

(ബി) 7-ാം വകുപ്പ് 2020 നവംബർ 10-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

(സി) 10-ാം വകുപ്പ് 2020 സെപ്റ്റംബർ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

(ഡി) 21-ാം വകുപ്പ് 2020 മാർച്ച് 31-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

(ഇ) ഈ ആക്റ്റിലെ ശേഷിക്കുന്ന വ്യവസ്ഥകൾ സർക്കാർ ഔദ്യോഗിക ഗസറ്റിൽ പ്രസിദ്ധീകരിക്കുന്ന തീയതിയിൽ പ്രാബല്യത്തിൽ വന്നതായി കരുതപ്പെടേണ്ടതാണ്.

എന്നാൽ ഈ ആക്ടിലെ വ്യത്യസ്ത വ്യവസ്ഥകൾക്ക് വ്യത്യസ്ത തീയതികൾ നിശ്ചയിക്കാവുന്നതും ഈ ആക്ടിന്റെ പ്രാരംഭം സംബന്ധിച്ച് അങ്ങനെയുള്ള ഏതെങ്കിലും വ്യവസ്ഥയിലെ ഏതെങ്കിലും പരാമർശം പ്രസ്തുത വ്യവസ്ഥയുടെ പ്രാബല്യം സംബന്ധിച്ച ഒരു പരാമർശമായി വ്യാഖ്യാനിക്കപ്പെടേണ്ടതുമാണ്.

2. 2-ാം വകുപ്പിന്റെ ഭേദഗതി.—2017-ലെ കേരള സംസ്ഥാന ചരക്ക് സേവന നികുതി ആക്ടിലെ (2017-ലെ 20) (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക) 2-ാം വകുപ്പിൽ, (4)-ാം ഖണ്ഡത്തിൽ, “ അഡ്വാൻസ് റൂളിംഗിന് വേണ്ടിയുള്ള അപ്പലേറ്റ് അതോറിറ്റി” എന്ന വാക്കുകൾക്കു ശേഷം “അഡ്വാൻസ് റൂളിംഗിന് വേണ്ടിയുള്ള ദേശീയ അപ്പലേറ്റ് അതോറിറ്റി” എന്ന വാക്കുകൾ ചേർക്കേണ്ടതാണ്;

3. 10-ാം വകുപ്പിന്റെ ഭേദഗതി.—പ്രധാന ആക്ടിലെ 10-ാം വകുപ്പിൽ,—

(1) (1)-ാം ഉപവകുപ്പിൽ, രണ്ടാം ക്ലിപ്തനിബന്ധനയ്ക്കുശേഷം, താഴെപ്പറയുന്ന വിശദീകരണം ചേർക്കേണ്ടതാണ്, അതായത്:—

“ വിശദീകരണം.—രണ്ടാം ക്ലിപ്തനിബന്ധനയുടെ ആവശ്യങ്ങളിലേയ്ക്കായി, നിക്ഷേപങ്ങൾ, വായ്പകൾ അല്ലെങ്കിൽ മുൻകൂറുകൾ ദീർഘിപ്പിക്കുന്നതുവഴി നൽകുന്ന ഒഴിവാക്കപ്പെട്ട സേവനങ്ങളുടെ വിതരണത്തിന്റെ മൂല്യം പലിശയോ ഡിസ്കൗണ്ടോ പ്രതിഫലമാകുന്നിടത്തോളം, സംസ്ഥാനത്തെ വിറ്റുവരവിന്റെ മൂല്യം നിർണ്ണയിക്കുന്നതിൽ പരിഗണിക്കുവാൻ പാടുള്ളതല്ല.”;

(2) (2)-ാം ഉപവകുപ്പിൽ,—

(i) (ഡി) ഖണ്ഡത്തിൽ, അവസാനം വരുന്ന “കൂടാതെ” എന്ന വാക്ക് വിട്ടുകളയേണ്ടതാണ്;

(ii) (ഇ) ഖണ്ഡത്തിൽ, “കൂടാതെ” എന്ന വാക്കുകൾ അവസാനം ചേർക്കേണ്ടതാണ്;

(iii) (ഇ) ഖണ്ഡത്തിനുശേഷം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“ (എഫ്) അയാൾ വല്ലപ്പോഴും നികുതി വിധേയനായ ആളോ, ഒരു നിവാസേതര നികുതി വിധേയനായ ആളോ അല്ലാത്തപക്ഷം;

(3) (2)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2എ) ഈ ആക്റ്റിന് വിരുദ്ധമായി എന്തുതന്നെ അടങ്ങിയിരുന്നാലും, എന്നാൽ 9-ാം വകുപ്പിലെ (3), (4) എന്നീ ഉപവകുപ്പുകളിലെ വ്യവസ്ഥകൾക്ക് വിധേയമായും, തൊട്ടുമുൻപുള്ള സാമ്പത്തിക വർഷത്തെ ആകെ വിറ്റുവരവ് അൻപത് ലക്ഷം രൂപയിൽ അധികരിക്കാതെയുള്ളതും (1), (2) എന്നീ ഉപവകുപ്പുകൾ പ്രകാരം നികുതി നൽകുവാൻ ഓപ്റ്റ് ചെയ്യുന്നതിന് അർഹതയില്ലാത്തതുമായ രജിസ്റ്റർ ചെയ്യപ്പെട്ട ഒരു ആളിന്, അയാൾ,—

(എ) ഈ ആക്ട് പ്രകാരം നികുതി വിധേയമല്ലാത്ത ചരക്കുകളുടെയോ സേവനങ്ങളുടെയോ ഏതെങ്കിലും വിതരണത്തിൽ ഏർപ്പെട്ടിട്ടില്ലാത്തപക്ഷമോ;

(ബി) ചരക്കുകളുടെയോ സേവനങ്ങളുടെയോ ഏതെങ്കിലും അന്തർസംസ്ഥാന ഓട്ട് വേർഡ് സപ്ലൈ നടത്തുന്നതിൽ ഏർപ്പെട്ടിട്ടില്ലാത്തപക്ഷമോ;

(സി) 52-ാം വകുപ്പ് പ്രകാരം സ്രോതസ്സിൽ നിന്നും നികുതി പിരിച്ചെടുക്കേണ്ട ഒരു ഇലക്ട്രോണിക് കൊമേഴ്സ് ഓപ്പറേറ്റർ മുഖേന, ഏതെങ്കിലും ചരക്കുകളുടെയോ സേവനങ്ങളുടെയോ വിതരണത്തിൽ ഏർപ്പെട്ടിട്ടില്ലാത്ത പക്ഷമോ;

(ഡി) കൗൺസിലിന്റെ ശുപാർശകളിന്മേൽ സർക്കാർ വിജ്ഞാപനം ചെയ്തേക്കാവുന്നപ്രകാരമുള്ള ചരക്കുകളുടെ ഉൽപ്പാദകനോ അല്ലെങ്കിൽ അപ്രകാരമുള്ള സേവനങ്ങളുടെ ഒരു വിതരണക്കാരനോ അല്ലാത്തപക്ഷമോ;

(ഇ) വല്ലപ്പോഴും നികുതി വിധേയനായ ഒരാളോ വ്യക്തിയോ ഒരു നിവാസേതര നികുതി വിധേയനായ ആളോ അല്ലാത്തപക്ഷമോ;

9-ാം വകുപ്പ് (1)-ാം ഉപവകുപ്പ് പ്രകാരം, നികുതി നൽകുന്നതിനുപകരം, നിർണ്ണയിക്കപ്പെടാവുന്ന പ്രകാരമുള്ളതും എന്നാൽ സംസ്ഥാനത്തെ വിറ്റുവരവിന്റെ മൂന്ന് ശതമാനത്തിൽ അധികരിക്കാതെയുള്ള ഒരു നിരക്കിൽ കണക്കാക്കപ്പെട്ട നികുതി, നൽകുവാൻ അയാൾക്ക് ഓപ്റ്റ് ചെയ്യാവുന്നതാണ്:

എന്നാൽ, 1961-ലെ ആദായ നികുതി ആക്ട് (1961-ലെ 43-ാം കേന്ദ്ര ആക്ട്) പ്രകാരം ഒന്നിൽ കൂടുതൽ രജിസ്റ്റർ ചെയ്യപ്പെട്ട ഒരേ പെർമനന്റ് അക്കൗണ്ട് നമ്പർ ഉള്ളിടത്ത്, ഈ ഉപവകുപ്പ് പ്രകാരം നികുതി നൽകുവാൻ അപ്രകാരമുള്ള എല്ലാ രജിസ്റ്റർ ചെയ്യപ്പെട്ട ആളുകളും ഓപ്റ്റ് ചെയ്യാത്തപക്ഷം, ഈ ഉപവകുപ്പ് പ്രകാരമുള്ള സ്കീം ഓപ്റ്റ് ചെയ്യുവാൻ രജിസ്റ്റർ ചെയ്യപ്പെട്ട ആളിന് അർഹതയുണ്ടായിരിക്കുന്നതല്ല.” ;

(4) (3)-ാം ഉപവകുപ്പിൽ, രണ്ടു സ്ഥലങ്ങളിലും വരുന്ന “ (1)-ാം ഉപവകുപ്പ് പ്രകാരം” എന്ന വാക്കുകൾക്കും ബ്രാക്കറ്റുകൾക്കും അക്കത്തിനും പകരം "അതതുസംഗതിപോലെ, (1)-ാം ഉപവകുപ്പോ 2(എ) ഉപവകുപ്പോ പ്രകാരം” എന്ന വാക്കുകളും ബ്രാക്കറ്റുകളും അക്കവും അക്ഷരവും ചേർക്കേണ്ടതാണ് ;

(5) (4)-ാം ഉപവകുപ്പിൽ, “ (1)-ാം ഉപവകുപ്പിലെ” എന്ന വാക്കുകൾക്കും ബ്രാക്കറ്റുകൾക്കും അക്കത്തിനും ശേഷം, "അല്ലെങ്കിൽ, അതതുസംഗതിപോലെ, (2എ) ഉപവകുപ്പിലെ” എന്ന വാക്കുകളും ബ്രാക്കറ്റുകളും അക്കവും അക്ഷരവും ചേർക്കേണ്ടതാണ്;

(6) (5)-ാം ഉപവകുപ്പിൽ, “ (1)-ാം ഉപവകുപ്പ് പ്രകാരം” എന്ന വാക്കുകൾക്കും ബ്രാക്കറ്റുകൾക്കും അക്കത്തിനും പകരം "അതതുസംഗതിപോലെ, (1)-ാം ഉപവകുപ്പ് പ്രകാരമോ (2)-ാം ഉപവകുപ്പ് പ്രകാരമോ” എന്ന വാക്കുകളും ബ്രാക്കറ്റുകളും അക്കവും അക്ഷരവും ചേർക്കേണ്ടതാണ്;

(7) (5)-ാം ഉപവകുപ്പിനുശേഷം, താഴെപ്പറയുന്ന വിശദീകരണങ്ങൾ ചേർക്കേണ്ടതാണ്, അതായത്:—

“ വിശദീകരണം 1.—ഈ വകുപ്പ് പ്രകാരം നികുതി നൽകുന്നതിനുള്ള ആളിനെ നിർണ്ണയിക്കുവാൻ, ഒരാളുടെ മൊത്തം വിറ്റുവരവ് കണക്കാക്കുന്ന ആവശ്യങ്ങളിലേയ്ക്കായി, “ മൊത്തം വിറ്റുവരവ് ” എന്നതിൽ, അപ്രകാരമുള്ള ആൾ, ഒരു സാമ്പത്തിക വർഷത്തെ, ഏപ്രിൽ 1-ാം തീയതി മുതൽ ഈ ആക്ട് പ്രകാരം രജിസ്റ്റർ ചെയ്യുവാൻ ബാധ്യസ്ഥനായിത്തീരുന്ന തീയതിവരെ നടത്തിയ വിതരണങ്ങളുടെ മൂല്യം ഉൾപ്പെടുന്നതും, എന്നാൽ പലിശ അല്ലെങ്കിൽ ഇളവ് പ്രതിഫലമാകുന്നിടത്തോളം, നിക്ഷേപങ്ങൾ, വായ്പകൾ അല്ലെങ്കിൽ മുൻകൂറുകൾ ദീർഘിപ്പിച്ചുനൽകുന്നത് വഴിയുള്ള ഒഴിവാക്കപ്പെട്ട സേവനങ്ങളുടെ മൂല്യം ഉൾപ്പെടാത്തതുമാകുന്നു.

വിശദീകരണം 2.—ഈ വകുപ്പ് പ്രകാരം ഒരാൾ നൽകേണ്ടതായ നികുതി നിർണ്ണയിക്കുന്നതിനുള്ള ആവശ്യങ്ങളിലേയ്ക്കായി “ സംസ്ഥാനത്തിലെ വിറ്റുവരവ് ” എന്ന പദപ്രയോഗത്തിൽ താഴെപ്പറയുന്ന വിതരണങ്ങളുടെ മൂല്യം ഉൾപ്പെടുന്നതല്ല, അതായത് :—

(i) ഒരു സാമ്പത്തിക വർഷത്തെ ഏപ്രിൽ ഒന്നാം തീയതി മുതൽ ഈ ആക്ട് പ്രകാരം അപ്രകാരമുള്ള ആൾ രജിസ്റ്റർ ചെയ്യാൻ ബാധ്യസ്ഥനായിത്തീരുന്ന തീയതിവരെ നടത്തിയ വിതരണങ്ങൾ; കൂടാതെ

(ii) പലിശയോ ഇളവോ പ്രതിഫലമാകുന്നിടത്തോളം നിക്ഷേപങ്ങളോ വായ്പകളോ മുൻകൂറുകളോ ദീർഘിപ്പിച്ചുകൊണ്ട് നൽകുന്ന ഒഴിവാക്കപ്പെട്ട സേവന വിതരണങ്ങൾ.”.

4. 22-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 22-ാം വകുപ്പ് (1)-ാം ഉപവകുപ്പിൽ, രണ്ടാം ക്ലിപ്തനിബന്ധനയ്ക്ക് ശേഷം, താഴെപ്പറയുന്നവ ചേർക്കേണ്ടതാണ്, അതായത്:—

“ എന്നിരുന്നാലും, സർക്കാരിന്, കൗൺസിലിന്റെ ശുപാർശകളിന്മേൽ, ചരക്കുകളുടെ വിതരണത്തിൽ മാത്രമായി ഏർപ്പെട്ടിരിക്കുന്ന ഒരു വിതരണക്കാരന്റെ സംഗതിയിൽ, വിജ്ഞാപനം ചെയ്യാവുന്ന പ്രകാരമുള്ള നിബന്ധനകൾക്കും പരിമിതികൾക്കും വിധേയമായി മൊത്തം വിറ്റുവരവ്, ഇരുപത് ലക്ഷം രൂപയിൽ നിന്നും നാല്പത് ലക്ഷം രൂപയിൽ അധികരിക്കാത്ത തുകയായി വർദ്ധിപ്പിക്കാവുന്നതാണ്.

വിശദീകരണം:—ഈ ഉപവകുപ്പിന്റെ ആവശ്യങ്ങളിലേയ്ക്കായി, പലിശയോ ഇളവോ പ്രതിഫലമാകുന്നിടത്തോളം നിക്ഷേപങ്ങളോ, വായ്പകളോ മുൻകൂറുകളോ ദീർഘിപ്പിച്ചു കൊണ്ട് നൽകുന്ന ഒഴിവാക്കപ്പെട്ട സേവനങ്ങളിൽ ഏർപ്പെട്ടിട്ടുള്ളതാണെങ്കിലും, ഒരു ആൾ ചരക്കുകളുടെ വിതരണത്തിൽ മാത്രമായി ഏർപ്പെട്ടിട്ടുള്ളതായി കരുതപ്പെടുന്നതാണ്.” .

5. 25-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 25-ാം വകുപ്പിൽ, (6)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(6എ) രജിസ്റ്റർ ചെയ്തിട്ടുള്ള ഓരോ ആളും, തിരിച്ചറിയൽ രേഖ നൽകേണ്ടതും അല്ലെങ്കിൽ നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള സമയത്തിനുള്ളിലും ആധാർ നമ്പർ കൈവശത്തിലുണ്ട് എന്നതിന് തെളിവ് നൽകേണ്ടതുമാണ്:

എന്നാൽ, രജിസ്റ്റർ ചെയ്തിട്ടുള്ള ആളിന് ആധാർ നമ്പർ നൽകിയിട്ടില്ലാത്തപക്ഷം, സർക്കാർ, കൗൺസിലിന്റെ ശുപാർശകളിന്മേൽ, നിർണ്ണയിക്കാവുന്ന പ്രകാരമുള്ള രീതിയിൽ, തിരിച്ചറിയുന്നതിനുള്ള സാധ്യമായതും അതിന് പകരമുള്ളതുമായ ഒരു മാർഗ്ഗം അപ്രകാരമുള്ള ആളോട് നിർദ്ദേശിക്കേണ്ടതുമാണ്:

എന്നുമാത്രമല്ല തിരിച്ചറിയൽ പരിശോധനയ്ക്കും, ആധാർ നമ്പർ കൈവശമുള്ളതിന് തെളിവ് നൽകുന്നതിനും പകരമായതും സാധ്യമായതുമായ തിരിച്ചറിയുന്നതിനുള്ള ഉപാധി നൽകുന്നതിലും പരാജയപ്പെടുന്ന സംഗതിയിൽ, അപ്രകാരമുള്ള ആൾക്ക് അനുവദിച്ചിട്ടുള്ള രജിസ്ട്രേഷൻ അസാധുവായി കരുതപ്പെടുന്നതും ഈ ആക്റ്റിലെ മറ്റ് വ്യവസ്ഥകൾ, അപ്രകാരമുള്ള ആൾക്ക് ഒരു രജിസ്ട്രേഷൻ ഉണ്ടായിരുന്നില്ല എന്ന രീതിയിൽ ബാധകമാകുന്നതുമാണ്.

(6ബി) വിജ്ഞാപനത്തിന്റെ തീയതിയിലും അന്നുമുതലും, ഓരോ വ്യക്തിയും രജിസ്ട്രേഷൻ ലഭിക്കുന്നതിന് അർഹത ലഭിക്കുന്നതിനായി, കൗൺസിലിന്റെ നിർദ്ദേശങ്ങളിന്മേൽ, സർക്കാർ പ്രസ്തുത വിജ്ഞാപനത്തിൽ, വ്യക്തമാക്കാവുന്ന പ്രകാരമുള്ള രീതിയിൽ, തിരിച്ചറിയലിന് വിധേയമാകുകയോ ആധാർ നമ്പർ കൈവശത്തിലുള്ളതിന്റെ തെളിവ് നൽകുകയോ ചെയ്യേണ്ടതാണ്:

എന്നാൽ ഒരു വ്യക്തിക്ക് ആധാർ നമ്പർ നൽകിയിട്ടില്ലെങ്കിൽ സർക്കാർ, കൗൺസിലിന്റെ ശുപാർശകളിന്മേൽ, വിജ്ഞാപനത്തിൽ വ്യക്തമാക്കാവുന്ന പ്രകാരമുള്ള രീതിയിൽ അപ്രകാരമുള്ള വ്യക്തിക്ക് പ്രസ്തുത സാധ്യമായതും പകരമുള്ളതുമായ ഒരു തിരിച്ചറിയൽ പരിശോധനകളെത്തിന് നൽകേണ്ടതാണ് .

(6സി) വിജ്ഞാപനത്തിന്റെ തീയതിയിലും അന്നുമുതലും, ഒരു വ്യക്തി ഒഴികെയുള്ള ഓരോ ആളും, രജിസ്ട്രേഷൻ അനുവദിക്കുന്നതിനുള്ള അർഹത നേടുന്നതിലേയ്ക്കായി, കൗൺസിലിന്റെ ശുപാർശകളിന്മേൽ സർക്കാർ പ്രസ്തുത വിജ്ഞാപനത്തിൽ വ്യക്തമാക്കാവുന്ന പ്രകാരം കർത്ത, മാനേജിംഗ് ഡയറക്ടർ, പൂർണ്ണ സമയ ഡയറക്ടർ, അപ്രകാരമുള്ള എണ്ണം പങ്കാളികൾ, മാനേജിംഗ് കമ്മിറ്റി അസോസിയേഷന്റെ അംഗങ്ങൾ, ബോർഡ് ഓഫ് ട്രസ്റ്റീസ്, അധികാരപ്പെടുത്തിയ പ്രതിനിധികൾ, ഒപ്പവെക്കാൻ അധികാരപ്പെടുത്തിയ ആൾ, അപ്രകാരമുള്ള വിഭാഗത്തിലെ മറ്റ് ആളുകൾ എന്നിവരുടെ കൈവശം ആധാർ നമ്പർ എന്നതിനുള്ള തെളിവ് നൽകേണ്ടതുമാണ് :

എന്നാൽ, അപ്രകാരമുള്ള ആളിനോ അല്ലെങ്കിൽ വിഭാഗം ആളുകൾക്ക് ആധാർ നമ്പർ നൽകിയിട്ടില്ലെങ്കിൽ, കൗൺസിലിന്റെ ശുപാർശകളിന്മേൽ, സർക്കാർ പ്രസ്തുത വിജ്ഞാപനത്തിൽ വ്യക്തമാക്കുന്ന രീതിയിൽ, അപ്രകാരമുള്ള വ്യക്തിക്ക് അല്ലെങ്കിൽ വിഭാഗം ആളുകൾക്ക് പകരമുള്ളതും സാധ്യമായതുമായ തിരിച്ചറിയൽ പരിശോധന വ്യക്തമാക്കേണ്ടതാണ് .

(6ഡി) കൗൺസിലിന്റെ ശുപാർശകളിന്മേൽ, സർക്കാർ വിജ്ഞാപനം വഴി വ്യക്തമാക്കുന്ന പ്രകാരമുള്ള, ആളിനോ അല്ലെങ്കിൽ ആളുകളുടെ വിഭാഗത്തിനോ ഏതെങ്കിലും സംസ്ഥാനത്തിനോ കേന്ദ്രഭരണ പ്രദേശത്തിനോ അല്ലെങ്കിൽ അതിന്റെ ഭാഗത്തിനോ, (6എ) ഉപവകുപ്പിലെയോ (6ബി) ഉപവകുപ്പിലെയോ (6സി) ഉപവകുപ്പിലെയോ വ്യവസ്ഥകൾ ബാധകമാകുന്നതല്ല:

വിശദീകരണം:—ഈ വകുപ്പിന്റെ ആവശ്യങ്ങളിലേയ്ക്കായി "ആധാർ നമ്പർ" എന്ന പദപ്രയോഗത്തിന് 2016-ലെ ആധാർ (ടാർഗ്ഗഡ് ഡെലിവറി ഓഫ് ഫിനാൻഷ്യൽ ആന്റ് അദർ സബ്സിഡിസ്, ബെനിഫിറ്റ്സ് ആന്റ് സർവ്വീസസ്) ആക്റ്റിന്റെ (2016-ലെ 18-ാം കേന്ദ്ര ആക്ട്) 2-ാം വകുപ്പ് (എ) ഖണ്ഡത്തിൽ അതിന് നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്.” .

6. 31എ എന്ന പുതിയ വകുപ്പ് ചേർക്കൽ.—പ്രധാന ആക്റ്റിന്റെ 31-ാം വകുപ്പിനു ശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“ 31എ. സ്വീകർത്താവിന് ഡിജിറ്റലായി പണം നൽകുന്നതിനുള്ള സൗകര്യം.— സർക്കാരിന്, കൗൺസിലിന്റെ ശുപാർശകളിന്മേൽ, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണം സ്വീകരിച്ച ആൾക്ക് നിർണ്ണയിക്കപ്പെട്ട രീതിയിൽ ഇലക്ട്രോണിക് ആയി പണം നൽകേണ്ട രജിസ്റ്റർ ചെയ്യപ്പെട്ട ആളുകളുടെ വിഭാഗത്തെ, നിർണ്ണയിക്കാവുന്നതും, അങ്ങനെയുള്ള സ്വീകർത്താവിന്, നിർണ്ണയിക്കപ്പെടാവുന്ന പ്രകാരമുള്ള, നിബന്ധനകൾക്കും നിയന്ത്രണങ്ങൾക്കും വിധേയമായി പണം നൽകാൻ ഓപ്റ്റ് ചെയ്യുന്നതിന് അനുമതിയുണ്ടാവുന്നതാണ്.

7. 39-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 39-ാം വകുപ്പിൽ,—

(1) (1)-ഉം (2)-ഉം ഉപവകുപ്പുകൾക്ക് പകരം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“ (1) ഒരു നിക്ഷേപ വിഭവ സേവന വിതരണക്കാരനോ ഒരു നിവാസേതര നികുതി വിധേയനായ ആളോ അല്ലെങ്കിൽ 10-ാം വകുപ്പിലെയോ, 51-ാം വകുപ്പിലെയോ, 52-ാം വകുപ്പിലെയോ വ്യവസ്ഥകൾ പ്രകാരം നികുതി നൽകുന്നതായ ഒരാളോ, അല്ലാതെയുള്ള രജിസ്റ്റർ ചെയ്യപ്പെട്ട ഓരോ ആളും, ഓരോ കലണ്ടർ മാസത്തിനോ അല്ലെങ്കിൽ അതിന്റെ ഒരു ഭാഗത്തിനോ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ ഇൻവേർഡ് സപ്ലൈയും, ഔട്ട്വേർഡ് സപ്ലൈയും, ലഭ്യമായ നിക്ഷേപ വിഭവ നികുതിയിളവ്, നൽകേണ്ട നികുതി, നൽകിയ നികുതി, അപ്രകാരമുള്ള മറ്റ് വിശദാംശങ്ങൾ എന്നിവ നിർണ്ണയിക്കപ്പെടാവുന്ന പ്രകാരമുള്ള ഫോത്തിലും രീതിയിലും അപ്രകാരമുള്ള സമയത്തിനുള്ളിലും ഇലക്ട്രോണിക് ആയി നൽകേണ്ടതാണ് :

എന്നാൽ സർക്കാരിന്, കൗൺസിലിന്റെ ശുപാർശയിന്മേൽ, ഓരോ ത്രൈമാസത്തിനോ, അല്ലെങ്കിൽ അതിന്റെ ഭാഗത്തിനോ, റിട്ടേൺ നൽകേണ്ടതായ രജിസ്റ്റർ ചെയ്തിട്ടുള്ള ചില വിഭാഗം ആളുകളെ, വിജ്ഞാപനത്തിൽ വ്യക്തമാക്കാവുന്ന പ്രകാരമുള്ള വ്യവസ്ഥകൾക്കും നിയന്ത്രണങ്ങൾക്കും വിധേയമായി, വിജ്ഞാപനം ചെയ്യാവുന്നതാണ്.

(2) 10-ാം വകുപ്പിലെ വ്യവസ്ഥകൾ പ്രകാരം നികുതി നൽകുന്ന രജിസ്റ്റർ ചെയ്ത ഒരാൾ, ഓരോ സാമ്പത്തിക വർഷത്തിനോ അതിന്റെ ഭാഗത്തിനോ, സംസ്ഥാനത്തിനകത്തെ വിറ്റുവരവ്, ചരക്കുകളുടെയോ സേവനങ്ങളുടെയോ രണ്ടിന്റെയും ഇൻവേർഡ് സപ്ലൈ, നൽകേണ്ട നികുതി, നൽകിയ നികുതി അപ്രകാരമുള്ള മറ്റു വിവരങ്ങൾ എന്നിവ സംബന്ധിച്ച റിട്ടേൺ, അപ്രകാരം നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള സമയത്തിനകവും ഇലക്ട്രോണിക്കായി നൽകേണ്ടതാണ്.” ;

(2) (7)-ാം ഉപവകുപ്പിന് പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“ (7) (3)-ാം ഉപവകുപ്പിലോ (4)-ാം ഉപവകുപ്പിലോ, അല്ലെങ്കിൽ (1)-ാം ഉപവകുപ്പിന്റെ ക്ലിപ്തനിബന്ധനയിലോ പരാമർശിച്ചിട്ടുള്ളതല്ലാത്ത, (1)-ാം ഉപവകുപ്പ് പ്രകാരം റിട്ടേൺ ഫയൽ ചെയ്യേണ്ട രജിസ്റ്റർ ചെയ്യപ്പെട്ട ഓരോ ആളും, അപ്രകാരമുള്ള റിട്ടേൺ പ്രകാരം നൽകേണ്ട നികുതി, അപ്രകാരമുള്ള റിട്ടേൺ നൽകേണ്ട അവസാന തീയതിക്ക് മുമ്പ് നൽകേണ്ടതാണ്:

എന്നാൽ, (1)-ാം ഉപവകുപ്പിന്റെ ക്ലിപ്തനിബന്ധന പ്രകാരം റിട്ടേൺ നൽകുന്ന രജിസ്റ്റർ ചെയ്ത ഓരോ ആളും, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും ഇൻവേർഡ് സപ്ലൈ, ഔട്ട്വേർഡ് സപ്ലൈ നൽകേണ്ടതായ നികുതി, ലഭ്യമായ നിക്ഷേപ വിഭവ നികുതിയിളവ്, നൽകേണ്ട നികുതി, ഒരു മാസക്കാലയളവിലെ അപ്രകാരമുള്ള മറ്റു വിവരങ്ങൾ എന്നിവ കണക്കിലെടുത്തുകൊണ്ട്, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള സമയത്തിനുള്ളിലും സർക്കാരിന് നൽകേണ്ടതാണ്:

എന്നുമാത്രമല്ല, (2)-ാം ഉപവകുപ്പ് പ്രകാരം റിട്ടേൺ നൽകുന്ന രജിസ്റ്റർ ചെയ്ത ഓരോ ആളും, സംസ്ഥാനത്തെ വിറ്റുവരവ്, ചരക്കുകളുടെയോ സേവനങ്ങളുടെയോ അല്ലെങ്കിൽ

രണ്ടിന്റെയുമോ ഇൻവേർഡ് സപ്ലൈ, നൽകേണ്ടതായ നികുതി, ത്രൈമാസക്കാലയളവിലെ അപ്രകാരമുള്ള മറ്റു വിവരങ്ങൾ എന്നിവ കണക്കിലെടുത്തുകൊണ്ട്, നിർണ്ണയിക്കപ്പെടാവുന്ന അപ്രകാരമുള്ള ഫാറത്തിലും രൂപത്തിലും അപ്രകാരമുള്ള സമയത്തിനുള്ളിലും സർക്കാരിന് നികുതി നൽകേണ്ടതാണ്. ” .

8. 44-ാം വകുപ്പിന്റെ ഭേദഗതി.—പ്രധാന ആക്ടിന്റെ 44-ാം വകുപ്പിൽ, (1)-ാം ഉപവകുപ്പിൽ, താഴെപ്പറയുന്ന ക്ലിപ്തനിബന്ധനകൾ ചേർക്കേണ്ടതാണ്, അതായത് :—

“ എന്നാൽ കമ്മീഷണർക്ക്, കൗൺസിലിന്റെ ശുപാർശകളിന്മേലും കാരണങ്ങൾ എഴുതി രേഖപ്പെടുത്തിക്കൊണ്ടും, വിജ്ഞാപനം വഴി, അതിൽ വ്യക്തമാക്കാവുന്ന വിഭാഗം, രജിസ്റ്റർ ചെയ്തിട്ടുള്ള ആളുകൾ വാർഷിക റിട്ടേൺ നൽകുന്നതിനുള്ള സമയപരിധി ദീർഘിപ്പിച്ചു നൽകാവുന്നതാണ്:

എന്നാമാത്രമല്ല, കേന്ദ്ര നികുതി കമ്മീഷണർ, ഏതെങ്കിലും വിജ്ഞാപനംവഴി ദീർഘിപ്പിച്ചു നൽകിയ സമയപരിധി ആയത് കമ്മീഷണർ വിജ്ഞാപനം ചെയ്തതായി കരുതപ്പെടുന്നതാണ്.

9. 49-ാം വകുപ്പിന്റെ ഭേദഗതി.—പ്രധാന ആക്റ്റിലെ 49-ാം വകുപ്പിൽ, (9)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“ (10) രജിസ്റ്റർ ചെയ്ത ഒരാൾ, കോമൺ പോർട്ടലിൽ, ഈ ആക്ട് പ്രകാരം ഇലക്ട്രോണിക് ക്യാഷ് ലെഡ്ജറിൽ ലഭ്യമായിട്ടുള്ള ഏതെങ്കിലും നികുതി തുകയോ, പലിശയോ, പിഴയോ, ഫീസോ അല്ലെങ്കിൽ മറ്റേതെങ്കിലും തുകയോ, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായും സംയോജിത നികുതിയുടെയോ കേന്ദ്ര നികുതിയുടെയോ സംസ്ഥാന നികുതിയുടെയോ അല്ലെങ്കിൽ സെസ്സിന്റെയോ ഇലക്ട്രോണിക് ക്യാഷ് ലെഡ്ജറിലേക്ക് കൈമാറ്റം ചെയ്യാവുന്നതും, അങ്ങനെയുള്ള കൈമാറ്റം, ഈ ആക്ട് പ്രകാരം ഇലക്ട്രോണിക് ക്യാഷ് ലെഡ്ജറിൽ നിന്നുള്ള റീഫണ്ടായി കരുതപ്പെടുന്നതുമാണ്.

(11) ഈ ആക്ട് പ്രകാരം ഏതെങ്കിലും തുക ഇലക്ട്രോണിക് ക്യാഷ് ലെഡ്ജറിലേക്ക് കൈമാറ്റം ചെയ്തിട്ടുള്ളിടത്ത്, ആയത് (1)-ാം ഉപവകുപ്പിൽ വ്യവസ്ഥ ചെയ്ത പ്രകാരം പ്രസ്തുത ലെഡ്ജറിൽ നിക്ഷേപിച്ചതായി കരുതപ്പെടേണ്ടതാണ്.”.

10. 50-ാം വകുപ്പിന്റെ ഭേദഗതി.—പ്രധാന ആക്ടിലെ 50-ാം വകുപ്പിൽ, (1)-ാം ഉപവകുപ്പിൽ, താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

"എന്നാൽ 39-ാം വകുപ്പിലെ വ്യവസ്ഥകൾക്കനുസൃതമായുള്ള നിശ്ചിത തീയതിക്ക് ശേഷം നൽകിയിട്ടുള്ള റിട്ടേണിലെ നികുതി കാലയളവിൽ നടത്തിയിട്ടുള്ളതും പ്രസ്തുത കാലയളവിലേക്ക് പ്രഖ്യാപിച്ചിട്ടുള്ളതുമായ വിതരണങ്ങളെ സംബന്ധിച്ച്, പ്രസ്തുത കാലയളവ് സംബന്ധിച്ച് 73-ാം വകുപ്പോ 74-ാം വകുപ്പോ പ്രകാരമുള്ള ഏതെങ്കിലും നടപടികൾ ആരംഭിച്ചതിന് ശേഷം, റിട്ടേൺ നൽകുന്നിടത്ത് ഒഴികെ, നൽകേണ്ട നികുതിയിന്മേലുള്ള പലിശ ഇലക്ട്രോണിക് ക്യാഷ് ലെഡ്ജറിൽ കുറവ് ചെയ്തുകൊണ്ട്, നൽകിയിട്ടുള്ള നികുതിയുടെ ഭാഗത്തിന് ചുമത്തേണ്ടതാകുന്നു. ” .

11. 52-ാം വകുപ്പിന്റെ ഭേദഗതി.—പ്രധാന ആക്ടിലെ 52-ാം വകുപ്പിൽ,—

(എ) (4)-ാം ഉപവകുപ്പിൽ, താഴെപ്പറയുന്ന ക്ലിപ്തനിബന്ധനകൾ ചേർക്കേണ്ടതാണ്, അതായത്:—

“ എന്നാൽ, കമ്മീഷണർക്ക്, എഴുതി രേഖപ്പെടുത്തിയ കാരണങ്ങളാൽ, വിജ്ഞാപനം വഴി, അതിൽ വ്യക്തമാക്കാവുന്ന വിഭാഗം രജിസ്റ്റർ ചെയ്യപ്പെട്ട ആളുകൾ സ്റ്റേറ്റ്‌മെന്റ് നൽകേണ്ട സമയപരിധി ദീർഘിപ്പിച്ചു നൽകാവുന്നതാണ്:

എന്നുമാത്രമല്ല, കേന്ദ്ര നികുതി കമ്മീഷണർ വിജ്ഞാപനം ചെയ്ത സമയപരിധി ദീർഘിപ്പിച്ചു നൽകൽ, ആയത് കമ്മീഷണർ വിജ്ഞാപനം ചെയ്തതായി കരുതപ്പെടുന്നതാണ്.” .

(ബി) (5)-ാം ഉപവകുപ്പിൽ, താഴെപ്പറയുന്ന ക്ലിപ്തനിബന്ധനകൾ ചേർക്കേണ്ടതാണ്, അതായത്:—

“ എന്നാൽ, കമ്മീഷണർക്ക് കൗൺസിലിന്റെ ശുപാർശകളിന്മേലും എഴുതിരേഖപ്പെടുത്തിയ കാരണങ്ങളാലും, വിജ്ഞാപനം വഴി, അതിൽ വ്യക്തമാക്കാവുന്ന പ്രകാരമുള്ള വിഭാഗം രജിസ്റ്റർ ചെയ്യപ്പെട്ട ആളുകൾ, വാർഷിക സ്റ്റേറ്റ്‌മെന്റ് നൽകുന്നതിനുള്ള സമയപരിധി ദീർഘിപ്പിക്കാവുന്നതാണ്:

എന്നുമാത്രമല്ല, കേന്ദ്ര നികുതി കമ്മീഷണർ ഏതെങ്കിലും വിജ്ഞാപനം ചെയ്ത സമയപരിധി ദീർഘിപ്പിച്ചു നൽകൽ കമ്മീഷണർ വിജ്ഞാപനം ചെയ്തതായി കരുതപ്പെടുന്നതാണ്.” .

12. 53എ. എന്ന പുതിയ വകുപ്പ് ചേർക്കൽ.—പ്രധാന ആക്റ്റിന്റെ 53-ാം വകുപ്പിനു ശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“ 53 എ. ചില തുകകളുടെ കൈമാറ്റം.—ഈ ആക്ട് പ്രകാരമുള്ള ഇലക്ട്രോണിക് ക്യാഷ് ലെഡ്ജറിൽ നിന്നും ഏതെങ്കിലും തുക, കേന്ദ്ര ചരക്കുസേവന നികുതി ആക്ട് പ്രകാരമോ, സംയോജിത ചരക്കുസേവന നികുതി ആക്ട് പ്രകാരമോ ചരക്കുസേവന നികുതി (സംസ്ഥാനങ്ങൾക്കുള്ള നഷ്ടപരിഹാരം) ആക്ട് പ്രകാരമോ ഉള്ള ഇലക്ട്രോണിക് ക്യാഷ് ലെഡ്ജറുകളിലേക്ക് കൈമാറ്റം ചെയ്തിട്ടുള്ളിടത്ത്, സർക്കാർ, നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള സമയത്തിനകവും ഇലക്ട്രോണിക് ക്യാഷ് ലെഡ്ജറിൽ നിന്നും കൈമാറ്റം ചെയ്ത തുകയ്ക്ക് തുല്യമായ ഒരു തുക കേന്ദ്ര നികുതി ആക്റ്റിലേയ്ക്കോ സംയോജിത നികുതി അക്കൗണ്ടിലേക്കോ സെസ് അക്കൗണ്ടിലേക്കോ കൈമാറ്റം ചെയ്യേണ്ടതാണ്.” .

13. 54-ാം വകുപ്പിന്റെ ഭേദഗതി.—പ്രധാന ആക്റ്റിലെ 54-ാം വകുപ്പിൽ, (8)-ാം ഉപവകുപ്പിനു ശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“ (8 എ) കേന്ദ്ര സർക്കാർ സംസ്ഥാന നികുതി റീഫണ്ട് ചെയ്തിട്ടുള്ളിടത്ത്, സർക്കാർ അപ്രകാരം റീഫണ്ട് ചെയ്തതിന് തുല്യമായ ഒരു തുക കേന്ദ്ര സർക്കാരിലേയ്ക്ക് കൈമാറ്റം ചെയ്യേണ്ടതാണ്.” .

14. 95-ാം വകുപ്പിന്റെ ഭേദഗതി.—പ്രധാന ആക്റ്റിലെ 95-ാം വകുപ്പിൽ,

(i) (എ) ഖണ്ഡത്തിൽ,—

(എ) “ അപ്പലേറ്റ് അതോറിറ്റിയോ ” എന്ന വാക്കുകൾക്ക് ശേഷം “അല്ലെങ്കിൽ ദേശീയ അപ്പലേറ്റ് അതോറിറ്റിയോ ” എന്ന വാക്കുകൾ ചേർക്കേണ്ടതാണ്;

(ബി) “ 100-ാം വകുപ്പ് ” എന്ന വാക്കുകൾക്കും അക്കങ്ങൾക്കും ശേഷം “2017-ലെ കേന്ദ്ര ചരക്ക് സേവന നികുതി ആക്റ്റിന്റെ (2017-ലെ 12-ാം കേന്ദ്ര ആക്ട്) 101 സി വകുപ്പ് ” എന്ന വാക്കുകളും അക്കങ്ങളും അക്ഷരങ്ങളും ചേർക്കേണ്ടതാണ്;

(ii) (ഇ) ഖണ്ഡത്തിനുശേഷം, താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“ (എഫ്) ” ദേശീയ അപ്പലേറ്റ് അതോറിറ്റി ” എന്നാൽ 101 എ വകുപ്പിൽ പരാമർശിച്ചിരിക്കുന്ന അഡ്വാൻസ് റൂളിംഗിനുള്ള ദേശീയ അപ്പലേറ്റ് അതോറിറ്റി എന്നർത്ഥമാകുന്നു.” .

15. 101 എ എന്ന പുതിയ വകുപ്പ് ചേർക്കൽ.—പ്രധാന ആക്ടിലെ 101-ാം വകുപ്പിനുശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“ 101 എ. അഡ്വാൻസ് റൂളിംഗിനുള്ള ദേശീയ അപ്പലേറ്റ് അതോറിറ്റിയുടെ രൂപീകരണം.—ഈ അദ്ധ്യായത്തിലെ വ്യവസ്ഥകൾക്കു വിധേയമായി, ഈ ആക്ടിന്റെ ആവശ്യങ്ങൾക്കായി, 2017-ലെ കേന്ദ്ര ചരക്ക് സേവന നികുതി ആക്ടിലെ (2017-ലെ 12-ാം കേന്ദ്ര ആക്ട്) 101 എ വകുപ്പിൻ കീഴിൽ രൂപീകരിക്കപ്പെട്ട അഡ്വാൻസ് റൂളിംഗിനുള്ള ദേശീയ അപ്പലേറ്റ് അതോറിറ്റി ഈ ആക്ട് പ്രകാരമുള്ള അഡ്വാൻസ് റൂളിംഗിനുള്ള ദേശീയ അപ്പലേറ്റ് അതോറിറ്റിയായി കരുതപ്പെടേണ്ടതാണ്.” .

16. 102-ാം വകുപ്പിന്റെ ഭേദഗതി.—പ്രധാന ആക്ടിലെ 102-ാം വകുപ്പിൽ, ആദ്യ ഭാഗത്ത്,—

(എ) “ അപ്പലേറ്റ് അതോറിറ്റിയോ” എന്ന വാക്കുകൾക്ക് രണ്ട് ഇടങ്ങളിലും “അല്ലെങ്കിൽ ദേശീയ അപ്പലേറ്റ് അതോറിറ്റിയോ” എന്ന വാക്കുകളും “അപ്പലേറ്റ് അതോറിറ്റിയുടെയോ” എന്ന വാക്കുകൾക്ക് ശേഷം, “ദേശീയ അപ്പലേറ്റ് അതോറിറ്റിയോ” എന്ന വാക്കുകളും ചേർക്കേണ്ടതാണ്;

(ബി) “ അല്ലെങ്കിൽ 101-ാം വകുപ്പോ” എന്ന വാക്കുകൾക്കും അക്കങ്ങൾക്കും ശേഷം “യഥാക്രമം 2017-ലെ കേന്ദ്ര ചരക്ക് സേവന നികുതി ആക്ടിലെ (2017-ലെ 12-ാം കേന്ദ്ര ആക്ട്) 101 സി വകുപ്പോ” എന്ന വാക്കുകളും അക്കങ്ങളും അക്ഷരങ്ങളും ചേർക്കേണ്ടതാണ്;

(സി) “അപ്പീൽ വാദിയോ” എന്ന വാക്കുകൾക്ക് പകരം “അപ്പീൽ വാദിയോ, അതോറിറ്റിയോ അല്ലെങ്കിൽ അപ്പലേറ്റ് അതോറിറ്റിയോ” എന്ന വാക്കുകൾ ചേർക്കേണ്ടതാണ്.

17. 103-ാം വകുപ്പിന്റെ ഭേദഗതി.—പ്രധാന ആക്ടിലെ 103-ാം വകുപ്പിൽ,—

(1) (1)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“ (1 എ) ഈ അദ്ധ്യായത്തിനു കീഴിൽ ദേശീയ അപ്പലേറ്റ് അതോറിറ്റി പുറപ്പെടുവിച്ച അഡ്വാൻസ് റൂളിംഗ്,—

“ (എ) കേന്ദ്ര ചരക്ക് സേവന നികുതി ആക്ടിലെ 101 ബി വകുപ്പ് (1)-ാം ഉപവകുപ്പ് പ്രകാരം റൂളിംഗ് ആവശ്യപ്പെട്ട വ്യത്യസ്തമായ ആളുകളായ അപേക്ഷകരും, 1961-ലെ ആദായനികുതി ആക്ട് (1961-ലെ 43-ാം കേന്ദ്ര ആക്ട്) പ്രകാരം ഒരേ പെർമനന്റ് അക്കൗണ്ട് നമ്പർ നൽകപ്പെട്ട രജിസ്റ്റർ ചെയ്യപ്പെട്ട എല്ലാ ആളുകളും;

(ബി) (എ) ഖണ്ഡത്തിൽ പരാമർശിച്ചിട്ടുള്ള അപേക്ഷകരെ സംബന്ധിച്ച് ബന്ധപ്പെട്ട ഉദ്യോഗസ്ഥരും ജൂറിസ്ഡിഷ്ണൽ ഉദ്യോഗസ്ഥരും, 1961-ലെ ആദായനികുതി ആക്ട് (1961-ലെ 43-ാം കേന്ദ്ര ആക്ട്) പ്രകാരം ഒരേ പെർമനന്റ് അക്കൗണ്ട് നമ്പർ നൽകപ്പെട്ട രജിസ്റ്റർ ചെയ്യപ്പെട്ട എല്ലാആളുകളും.” ;

(2) (2)-ാം ഉപവകുപ്പിൽ, “ (1)-ാം ഉപവകുപ്പിൽ” എന്ന വാക്കുകൾക്കും ബ്രാക്കറ്റുകൾക്കും അക്കത്തിനും പകരം "(1)-ാം ഉപവകുപ്പിലും (1 എ) ഉപവകുപ്പിലും" എന്ന വാക്കുകളും ബ്രാക്കറ്റുകളും അക്കവും അക്ഷരവും ചേർക്കേണ്ടതാണ്.

18. 104-ാം വകുപ്പിന്റെ ഭേദഗതി.—പ്രധാന ആക്ടിലെ 104-ാം വകുപ്പിൽ, (1)-ാം ഉപവകുപ്പിൽ,—

(എ) “ അതോറിറ്റിയോ അപ്പലേറ്റ് അതോറിറ്റിയോ” എന്ന വാക്കുകൾക്ക് ശേഷം “ ദേശീയ അപ്പലേറ്റ് അതോറിറ്റിയോ” എന്ന വാക്കുകൾ ചേർക്കേണ്ടതാണ്;

(ബി) “ 101-ാം വകുപ്പ് (1)-ാം ഉപവകുപ്പ് പ്രകാരമോ” എന്ന വാക്കുകൾക്ക് ശേഷം “ 2017-ലെ കേന്ദ്ര ചരക്ക് സേവന നികുതി ആക്ടിന്റെ (2017-ലെ 12-ാം കേന്ദ്ര ആക്ട്) 101 സി വകുപ്പ് പ്രകാരമോ” എന്ന വാക്കുകളും അക്കങ്ങളും അക്ഷരങ്ങളും ചേർക്കേണ്ടതാണ്.

19. 105-ാം വകുപ്പിന്റെ ഭേദഗതി.—പ്രധാന ആക്ടിലെ 105-ാം വകുപ്പിൽ,—

(1) മാർജിനൽ ശീർഷകത്തിനുപകരം, താഴെ പറയുന്ന മാർജിനൽ ശീർഷകം ചേർക്കേണ്ടതാണ്, അതായത്:—

“ അതോറിറ്റിയുടെയും അപ്പലേറ്റ് അതോറിറ്റിയുടെയും ദേശീയ അപ്പലേറ്റ് അതോറിറ്റിയുടെയും അധികാരങ്ങൾ.” ;

(2) (1)-ാം ഉപവകുപ്പിൽ, “ അപ്പലേറ്റ് അതോറിറ്റിക്കോ” എന്ന വാക്കുകൾക്ക് ശേഷം “ അല്ലെങ്കിൽ ദേശീയ അപ്പലേറ്റ് അതോറിറ്റിക്കോ” എന്ന വാക്കുകൾ ചേർക്കേണ്ടതാണ്;

(3) (2)-ാം ഉപവകുപ്പിൽ, “ അപ്പലേറ്റ് അതോറിറ്റിയെയോ” എന്ന വാക്കിന് ശേഷം “ ദേശീയ അപ്പലേറ്റ് അതോറിറ്റിയെയോ” എന്ന വാക്കുകളും, “ അപ്പലേറ്റ് അതോറിറ്റി മുമ്പാകെയോ”, എന്ന വാക്കിന് ശേഷം “ ദേശീയ അപ്പലേറ്റ് അതോറിറ്റി മുമ്പാകെയോ” എന്ന വാക്കുകൾ ചേർക്കേണ്ടതാണ്.

20. 106-ാം വകുപ്പിന്റെ ഭേദഗതി.—പ്രധാന ആക്ടിലെ 106-ാം വകുപ്പിൽ,—

(എ) മാർജിനൽ ശീർഷകത്തിനുപകരം, താഴെ പറയുന്ന മാർജിനൽ ശീർഷകം ചേർക്കേണ്ടതാണ്, അതായത്:—

“ അതോറിറ്റിയുടെയും അപ്പലേറ്റ് അതോറിറ്റിയുടെയും ദേശീയ അപ്പലേറ്റ് അതോറിറ്റിയുടെയും നടപടിക്രമം.”;

(ബി) “ അപ്പലേറ്റ് അതോറിറ്റിയുടെയും ” എന്ന വാക്കുകൾക്ക് ശേഷം “ ദേശീയ അപ്പലേറ്റ് അതോറിറ്റിയുടെയും ” എന്ന വാക്കുകൾ ചേർക്കേണ്ടതാണ്;

21. 168എ എന്ന പുതിയ വകുപ്പ് ചേർക്കൽ.—പ്രധാന ആക്ടിന്റെ 168-ാം വകുപ്പിന് ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത് :—

“ 168 എ. പ്രത്യേക സാഹചര്യങ്ങളിൽ സമയപരിധി ദീർഘിപ്പിച്ചുനൽകുന്നതിന് സർക്കാരിനുള്ള അധികാരം.—(1) ഈ ആക്റ്റിൽ എന്തെന്നെ അടങ്ങിയിരുന്നാലും, സർക്കാരിന്, കൗൺസിലിന്റെ ശുപാർശകളിന്മേൽ, വിജ്ഞാപനംവഴി, അപ്രതീക്ഷിതമായതോ നിയന്ത്രിക്കാനാവാത്തതോ ആയ സംഭവങ്ങൾമൂലം പൂർത്തീകരിക്കുവാനോ പാലിക്കപ്പെടുവാനോ കഴിയാത്ത പ്രവൃത്തികളെ സംബന്ധിച്ച്, ഈ ആക്ട് പ്രകാരം വ്യക്തമാക്കിയിട്ടുള്ളതോ നിർണ്ണയിച്ചിട്ടുള്ളതോ അല്ലെങ്കിൽ വിജ്ഞാപനം ചെയ്തിട്ടുള്ളതോ ആയ സമയപരിധി ദീർഘിപ്പിച്ചുനൽകാവുന്നതാണ്.” .

(2) (1)-ാം ഉപവകുപ്പ് പ്രകാരം വിജ്ഞാപനം പുറപ്പെടുവിക്കുന്നതിനുള്ള അധികാരത്തിൽ, ഈ ആക്ടിന്റെ പ്രാരംഭ തീയതിയ്ക്ക് മുൻപല്ലാതെയുള്ള ഒരു തീയതി മുതൽ അപ്രകാരമുള്ള വിജ്ഞാപനത്തിന് മുൻകാല പ്രാബല്യം നൽകുന്നതിനുള്ള അധികാരവും ഉൾപ്പെടുന്നതാണ്.

വിശദീകരണം.—ഈ വകുപ്പിന്റെ ആവശ്യങ്ങളിലേക്കായി, ” അപ്രതീക്ഷിതമായതോ നിയന്ത്രിക്കാനാവാത്തതോ ആയ സംഭവങ്ങൾ ” എന്ന പദപ്രയോഗം എന്നാൽ ഈ ആക്ടിലെ ഏതെങ്കിലും വ്യവസ്ഥകൾ നടപ്പിലാക്കുന്നതിനെ ബാധിക്കുന്ന ഒരു യുദ്ധം, പകർച്ചവ്യാധി, പ്രളയം, വരൾച്ച, അഗ്നിബാധ, ചുഴലിക്കൊടുങ്കാറ്റ്, ഭൂമികുലുക്കം, പ്രകൃതിയാലോ മറ്റേതെങ്കിലും വിധത്തിലോ ഉണ്ടാകുന്ന ദുരന്തമോ എന്നർത്ഥമാകുന്നു.

22. 171-ാം വകുപ്പിന്റെ ഭേദഗതി.—പ്രധാന ആക്ടിലെ 171-ാം വകുപ്പിൽ, (3)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3എ) (2)-ാം ഉപവകുപ്പിൽ പരാമർശിക്കപ്പെട്ട അതോറിറ്റി, പ്രസ്തുത ഉപവകുപ്പ് പ്രകാരം ആവശ്യമായ പരിശോധന നടത്തിയതിനുശേഷം (1)-ാം ഉപവകുപ്പിൻ കീഴിൽ രജിസ്റ്റർ ചെയ്യപ്പെട്ട ഏതൊരാളും, ലാഭമുണ്ടാക്കി എന്ന നിഗമനത്തിൽ എത്തുകയാണെങ്കിൽ, അപ്രകാരമുള്ള ഏതൊരാളും അപ്രകാരം ലാഭമുണ്ടാക്കിയ തുകയുടെ പത്ത് ശതമാനത്തിന് തുല്യമായ തുക പിഴയായി നൽകാൻ ബാധ്യസ്ഥനായിരിക്കുന്നതാണ്:

എന്നാൽ, അതോറിറ്റി ഉത്തരവു പുറപ്പെടുവിച്ച തീയതി മുതൽ മൂപ്പത് ദിവസങ്ങൾക്കകം ലാഭമുണ്ടാക്കിയ തുക നിക്ഷേപിക്കുകയാണെങ്കിൽ യാതൊരു പിഴയും ഈടാക്കേണ്ടതില്ല.

വിശദീകരണം.—ഈ വകുപ്പിന്റെ ആവശ്യങ്ങൾക്കായി, “ലാഭമുണ്ടാക്കി” എന്ന പദപ്രയോഗം എന്നാൽ, ചരക്കുകളുടെയോ, സേവനങ്ങളുടെയോ, അല്ലെങ്കിൽ രണ്ടിന്റെയുമോ നികുതി നിരക്കിലുള്ള കുറവ് മൂലമുണ്ടായ ആനുകൂല്യമോ ചരക്കുകളുടെയോ സേവനങ്ങളുടെയോ, അല്ലെങ്കിൽ രണ്ടിന്റെയുമോ വിലയിലുണ്ടായ ആനപാതികമായ കുറവ് വഴി ഉണ്ടായ നിക്ഷേപവിഭവ നികുതിയിളവിന്റെ ആനുകൂല്യമോ നൽകാത്തതുകാരണം തിട്ടപ്പെടുത്തിയ തുക എന്നർത്ഥമാകുന്നു.

23. റദ്ദാക്കലും ഒഴിവാക്കലും.—(1) 2021-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് (2020-ലെ 106) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽത്തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ, ഈ ആക്ട് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

ഉദ്ദേശ്യകാരണങ്ങളുടെ വിവരണം

ചരക്കുകളുടെയോ സേവനങ്ങളുടെയോ രണ്ടിന്റെയുമോ അന്തർ-സംസ്ഥാന വിതരണത്തിൽ നികുതി ചുമത്തുന്നതിനും പിരിച്ചെടുക്കുന്നതിനും ഒരു വ്യവസ്ഥ ഉണ്ടാക്കുക എന്ന ലക്ഷ്യത്തോടെയാണ് 2017-ലെ കേരള സംസ്ഥാന ചരക്ക് സേവന നികുതി ആക്ട് (2017-ലെ 20) എന്ന നിയമമുണ്ടാക്കിയത്.

2. ജി.എസ്.ടി. കൗൺസിൽ 2019 ജൂൺ 21-ാം തീയതി ചേർന്ന അതിന്റെ 35-ാമത് യോഗത്തിൽ 2017-ലെ കേന്ദ്ര ചരക്ക് സേവന നികുതി ആക്ടിലെ ചില വ്യവസ്ഥകൾക്ക് ഭേദഗതികൾ വരുത്തുന്നതിന് ശുപാർശ ചെയ്യുകയുണ്ടായി. ആയത് 2019-ലെ ധനകാര്യ (2-ാം നമ്പർ) ബില്ലിൽ ഉൾപ്പെടുത്തുകയും ആയതിന് 2019 ആഗസ്റ്റ് 1-ാം തീയതി രാഷ്ട്രപതിയുടെ അനുമതി ലഭിക്കുകയും അതനുസരിച്ചുള്ള ഭേദഗതികൾ സംസ്ഥാനങ്ങളിലെ ബന്ധപ്പെട്ട ചരക്ക് സേവന നികുതി ആക്റ്റുകളിൽ ഉൾപ്പെടുത്തേണ്ടതായിട്ടുണ്ട്.

3. 2021-ലെ നിർദ്ദിഷ്ട കേരള സംസ്ഥാന ചരക്ക് സേവന നികുതി (ഭേദഗതി) ബില്ലുകൾ, മറ്റുള്ളവയ്ക്കൊപ്പം, താഴെപ്പറയുന്നവ വ്യവസ്ഥ ചെയ്യുന്നു, അതായത്:—

(i) ചരക്കുകളുടെ വിതരണത്തിൽ മാത്രമായി ഏർപ്പെട്ടിട്ടുള്ള വിതരണക്കാരന്റെ സംഗതിയിൽ, ഒഴിവാക്കലിന്റെ പരിധി, ഇരുപത് ലക്ഷം രൂപയിൽ നിന്നും നാല്പത് ലക്ഷം രൂപയിൽ കവിയാത്ത ഒരു തുകയായി വർദ്ധിപ്പിക്കുന്നതിന് ആക്ടിന്റെ 22-ാം വകുപ്പ് ഭേദഗതി ചെയ്യുന്നതിന്;

(ii) ആക്സ് പ്രകാരം രജിസ്റ്റർ ചെയ്യാൻ ഉദ്ദേശിക്കുന്നതോ രജിസ്റ്റർ ചെയ്തിട്ടുള്ളതോ ആയ ആളുകൾ നിർബന്ധമായും ആധാരോ തിരിച്ചറിയലോ നൽകേണ്ടതാണെന്ന് വ്യവസ്ഥ ചെയ്യുന്നതിനായി ഒരു പുതിയ ഉപവകുപ്പ് ചേർത്തുകൊണ്ട് ആക്ടിന്റെ 25-ാം വകുപ്പ് ഭേദഗതി ചെയ്യുന്നതിന്;

(iii) സ്വീകർത്താവിന് ഡിജിറ്റൽ പേയ്മെന്റ് സംവിധാനം നിർബന്ധമായും 31-ാം വകുപ്പിനുശേഷം ലഭ്യമാക്കുന്നതിന് വേണ്ടി 31-ആ എന്ന ഒരു പുതിയ വകുപ്പ് ചേർക്കുന്നതിന്;

(iv) വാർഷിക റിട്ടേൺ ഫയൽ ചെയ്യുന്നതിനും കോമ്പോസിഷൻ നികുതി നൽകാൻ ഓപ്റ്റ് ചെയ്യുന്ന നികുതിദായകന് ത്രൈമാസ നികുതി നൽകുന്നതിനും മറ്റ് വിഭാഗത്തിലുള്ള ചില നികുതിദായകർക്ക് റിട്ടേൺ ഫയൽ ചെയ്യുന്നതിനുള്ള പുതിയ സംവിധാനത്തിൽ, ത്രൈമാസത്തിലും നികുതി നൽകുന്നതിനുള്ള ഓപ്ഷൻ നൽകുന്നതിനും വ്യവസ്ഥ ചെയ്യുന്നതിനായി ആക്ടിന്റെ 39-ാം വകുപ്പ് ഭേദഗതി ചെയ്യുന്നതിന്;

(v) വാർഷിക റിട്ടേൺ ഫയൽ ചെയ്യുന്നതിനുള്ള സമയപരിധി ദീർഘിപ്പിച്ചു നൽകുന്നതിന് കമ്മീഷണർക്ക് അധികാരം നൽകുന്നതിനായി ആക്ടിന്റെ 44-ാം വകുപ്പ് ഭേദഗതി ചെയ്യുന്നതിന്;

(vi) നികുതിദായകന്, ഇലക്ട്രോണിക് ക്യാഷ് ലെഡ്ജറിലെ ഒരു ഹെഡ്ഡിൽ നിന്നും മറ്റൊരു ഹെഡ്ഡിലേക്ക് തുക കൈമാറ്റം ചെയ്യുന്നതിനുള്ള സൗകര്യം നൽകുന്നതിനായി ആക്ടിന്റെ 49-ാം വകുപ്പ് ഭേദഗതി ചെയ്യുന്നതിന്;

(vii) ആക്റ്റിന്റെ 73-ാം വകുപ്പോ 74-ാം വകുപ്പോ പ്രകാരമുള്ള ഏതെങ്കിലും നടപടികൾ ആരംഭിച്ചതിനുശേഷം, നികുതി നൽകിയിട്ടുള്ള സംഗതിയിലൊഴികെ, അടുത്ത ബാധ്യതയിൽ മാത്രം പലിശ ചുമത്തുന്നതിനായി, ആക്റ്റിന്റെ 50-ാം വകുപ്പ് ഭേദഗതി ചെയ്യുന്നതിന് ;

(viii) സ്രോതസ്സിൽ നിന്നും നികുതി പിരിച്ചെടുക്കുന്ന ആളുകൾ മാസം തോറും നൽകേണ്ട റിട്ടേണും വാർഷികമായി നൽകേണ്ട റിട്ടേണും നൽകുന്നതിനുള്ള തീയതി ദീർഘിപ്പിക്കുന്നതിന് കമ്മീഷണറെ അധികാരപ്പെടുത്തുന്നതിന് ആക്റ്റിന്റെ 52-ാം വകുപ്പ് ഭേദഗതി ചെയ്യുന്നതിന്;

(ix) നികുതിദായകന് നൽകിയ പുതിയ സംവിധാനത്തിന്റെ ഫലമായി, ഇലക്ട്രോണിക് ക്യാഷ് ലെഡ്ജറിലെ തുക കേന്ദ്രത്തിനും സംസ്ഥാനങ്ങൾക്കുമിടയിൽ കൈമാറ്റം ചെയ്യുന്നതിന് വ്യവസ്ഥ ചെയ്യുന്നതിന് 53-ാം വകുപ്പിന് ശേഷം 53 എ എന്ന ഒരു പുതിയ വകുപ്പ് ചേർക്കുന്നതിന്;

(x) സംസ്ഥാന നികുതിയിലെ റീഫണ്ട്, നികുതിദായകർക്ക് നൽകുന്നതിന് കേന്ദ്ര സർക്കാരിനെ അധികാരപ്പെടുത്തുന്നതിന് അതിന്റെ 54-ാം വകുപ്പ് ഭേദഗതി ചെയ്യുന്നതിന്;

(xi) അഡ്വാൻസ് റൂളിംഗിനു വേണ്ടി ദേശീയ അപ്പലേറ്റ് അതോറിറ്റി രൂപീകരിക്കുവാൻ വ്യവസ്ഥ ചെയ്യുന്നതിന് 101 എ എന്ന പുതിയ വകുപ്പ് ചേർക്കുന്നതിന്;

(xii) ദേശീയ അപ്പലേറ്റ് അതോറിറ്റി പുറപ്പെടുവിച്ച അഡ്വാൻസ് റൂളിംഗ് വ്യത്യസ്തമായ ആളുകളായ അപേക്ഷകർക്ക് ഒരേ പെർമനന്റ് അക്കൗണ്ട് നമ്പരുള്ള രജിസ്റ്റർ ചെയ്യപ്പെട്ട എല്ലാ ആളുകൾക്കും, ബന്ധപ്പെട്ട ഉദ്യോഗസ്ഥർക്കും പ്രസ്തുത അപേക്ഷകരെ സംബന്ധിച്ച ജൂറിസ്ഡിക്ഷണൽ ഉദ്യോഗസ്ഥർക്കും ബാധകമാകുന്നതാണെന്ന് വ്യവസ്ഥ ചെയ്യുന്നതിന് അതിന്റെ 103-ാം വകുപ്പ് ഭേദഗതി ചെയ്യുന്നതിന്;

(xiii) (2)-ാം ഉപവകുപ്പിൽ, വ്യക്തമാക്കിയ അതോറിറ്റിയെ, ലാഭമായി ലഭിച്ച തുകയുടെ പത്ത് ശതമാനത്തിന് തുല്യമായ തുക പിഴയായി ചുമത്തുന്നതിന് അധികാരപ്പെടുത്താൻ, ഒരു പുതിയ ഉപവകുപ്പായ, (3 എ) ചേർത്തുകൊണ്ട് ആക്റ്റിന്റെ 171-ാം വകുപ്പ് ഭേദഗതി ചെയ്യുന്നതിന്.

4. കേരള സംസ്ഥാന നിയമസഭ സമ്മേളനത്തിലല്ലാതിരുന്നതിനാലും മേൽപ്പറഞ്ഞ നിർദ്ദേശങ്ങൾക്ക് ഉടൻ പ്രാബല്യം നൽകേണ്ടിയിരുന്നതിനാലും 2019-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2019 ഡിസംബർ 29-ാം തീയതി ഗവർണ്ണർ വിളംബരപ്പെടുത്തുകയും ആയത് 2019 ഡിസംബർ 29-ാം തീയതിയിലെ 3250-ാം നമ്പർ കേരള അസാധാരണ ഗസറ്റിൽ 2019- ലെ 42-ാം നമ്പർ ഓർഡിനൻസായി പ്രസിദ്ധപ്പെടുത്തുകയും ചെയ്തു.

5. 2019 ഡിസംബർ 31-ാം തീയതി ചേർന്ന കേരള സംസ്ഥാന നിയമസഭയുടെ സമ്മേളനത്തിൽ പ്രസ്തുത ഓർഡിനൻസിന് പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല.

6. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള സംസ്ഥാന നിയമസഭ സമ്മേളനത്തിലല്ലാതിരുന്നതിനാലും 2020-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2020 ജനുവരി 13-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2020 ജനുവരി 14-ാം തീയതിയിലെ 93-ാം നമ്പർ കേരള അസാധാരണ ഗസറ്റിൽ 2020-ലെ 3-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

7. 2020 ജനുവരി 29-ാം തീയതി ആരംഭിച്ച് 2020 ഫെബ്രുവരി 12-ാം തീയതി അവസാനിച്ച കേരള സംസ്ഥാന നിയമസഭയുടെ സമ്മേളന കാലത്ത് പ്രസ്തുത ഓർഡിനൻസിന് പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞിരുന്നില്ല.

8. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള നിയമസഭ സമ്മേളനത്തിലല്ലാതിരുന്നതിനാലും 2020-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2020 ഫെബ്രുവരി 17-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2020 ഫെബ്രുവരി 18-ാം തീയതിയിലെ 561-ാം നമ്പർ കേരള അസാധാരണ ഗസറ്റിൽ 2020-ലെ 15-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

9. 2020 മാർച്ച് 2-ാം തീയതി ആരംഭിച്ച് 2020 മാർച്ച് 13-ാം തീയതി അവസാനിച്ച കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനു പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ പതിനാലാം കേരള നിയമസഭയുടെ 256-ാം നമ്പർ ബില്ലായി പ്രസിദ്ധീകരിച്ചുവെങ്കിലും ആയത് നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല.

10. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള സംസ്ഥാന നിയമസഭ സമ്മേളനത്തിലല്ലാതിരുന്നതിനാലും 2020-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2020 മാർച്ച് 31-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2020 മാർച്ച് 31-ാം തീയതിയിലെ 1010-ാം നമ്പർ കേരള അസാധാരണ ഗസറ്റിൽ 2020-ലെ 21-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

11. 2020 ആഗസ്റ്റ് 24-ാം തീയതി ആരംഭിച്ച് അതേ ദിവസം തന്നെ അവസാനിച്ച കേരള സംസ്ഥാന നിയമസഭയുടെ സമ്മേളന കാലത്ത് പ്രസ്തുത ഓർഡിനൻസിനു പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ പതിനാലാം കേരള നിയമസഭയുടെ 267-ാം നമ്പർ ബില്ലായി പ്രിസിദ്ധീകരിച്ചുവെങ്കിലും ആയത് നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല.

12. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള നിയമസഭ സമ്മേളനത്തിലല്ലാതിരുന്നതിനാലും 2020-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2020 സെപ്റ്റംബർ 26-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2020 സെപ്റ്റംബർ 29-ാം തീയതിയിലെ 2211-ാം നമ്പർ കേരള അസാധാരണ ഗസറ്റിൽ 2020-ലെ 46-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

13. ഇന്ത്യയുൾപ്പെടെയുള്ള നിരവധി രാജ്യങ്ങളിലുണ്ടായ കൊറോണ വൈറസ് (കോവിഡ്-19) മഹാമാരി നിരവധി ജനങ്ങളുടെ ജീവഹാനിക്ക് കാരണമാകുകയും രാജ്യത്ത് മുൻപെങ്ങുമില്ലാത്തവിധത്തിലുള്ള മാനസികവും സാമ്പത്തികവുമായ പ്രതിസന്ധിക്ക് കാരണമാകുകയും ചെയ്തു. ഒരു ദേശീയ ലോക് ഡൗണിന് നിർബന്ധിതമാക്കുകയും പിന്നീട് അത് ദീർഘിപ്പിക്കുകയും ചെയ്തു. മഹാമാരിയുടെ ധ്രുതഗതിയിലുള്ള വ്യാപനം കാരണം, സമൂഹത്തിൽ ഇതിന്റെ വിനാശകരമായ പ്രത്യാഘാതം തടയുവാൻ സാമൂഹിക അകലം ഉറപ്പാക്കേണ്ടതായി വന്നു. ഇത് ചില നികുതിച്ചുമത്തൽ മറ്റ് നിയമങ്ങളിലെയും സമയബന്ധിതമായി പാലിക്കേണ്ട വ്യവസ്ഥകളിൽ ഇളവ് നൽകുന്നതിന് ആവശ്യമാക്കിത്തീർത്തു.

14. നിയമസഭ സമ്മേളനത്തിൽ അല്ലാതിരുന്ന സാഹചര്യത്തിലും അടിയന്തര സാഹചര്യം കണക്കാക്കിയും 2020-ലെ കേരള സംസ്ഥാന ചരക്ക് സേവന നികുതി (രണ്ടാം ഭേദഗതി) ഓർഡിനൻസ് 2020 ജൂലൈ 15-ാം തീയതി വിളംബരപ്പെടുത്തുകയും ആയത് 2021 ജൂലൈ 15-ാം തീയതിയിലെ 1696-ാം നമ്പർ കേരള അസാധാരണ ഗസറ്റിൽ 2020-ലെ 39-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

15. 2020 ആഗസ്റ്റ് 24-ാം തീയതി ആരംഭിച്ച് അന്നേ ദിവസം തന്നെ അവസാനിച്ച കേരള സംസ്ഥാന നിയമസഭയുടെ സമ്മേളന കാലത്ത് പ്രസ്തുത ഓർഡിനൻസിനു പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല.

16. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള നിയമസഭ സമ്മേളനത്തിലല്ലാതിരുന്നതിനാലും 2020-ലെ കേരള സംസ്ഥാന ചരക്ക് സേവന നികുതി (രണ്ടാം ഭേദഗതി) ഓർഡിനൻസ് 2020 സെപ്റ്റംബർ 26-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2020 സെപ്റ്റംബർ 29-ാം തീയതിയിലെ 2225-ാം നമ്പർ കേരള അസാധാരണ ഗസറ്റിൽ 2020-ലെ 49-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

17. 2021 ജനുവരി 8-ാം തീയതി ആരംഭിച്ച് 2021 ജനുവരി 22-ാം തീയതി അവസാനിച്ച കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനു പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ പതിനാലാം കേരള നിയമസഭയുടെ 277-ാം നമ്പർ ബില്ലായി പ്രസിദ്ധീകരിച്ചുവെങ്കിലും ആയത് നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല.

18. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള നിയമസഭ സമ്മേളനത്തിലല്ലാതിരുന്നതിനാലും 2021-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2021 ഫെബ്രുവരി 9-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2021 ഫെബ്രുവരി 10 -ാം തീയതിയിലെ 675-ാം നമ്പർ കേരള അസാധാരണ ഗസറ്റിൽ 2021-ലെ 17-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

19. 2021 മേയ് 24-ാം തീയതി ആരംഭിച്ച് 2021 ജൂൺ 10-ാം തീയതി അവസാനിച്ച കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനു പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല.

20. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള നിയമസഭ സമ്മേളനത്തിലല്ലാതിരുന്നതിനാലും 2021-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2021 ജൂലൈ 1-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2021 ജൂലൈ 2 -ാം തീയതിയിലെ 1935-ാം നമ്പർ കേരള അസാധാരണ ഗസറ്റിൽ 2021-ലെ 59-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

21. 2021 ജൂലൈ 22-ാം തീയതി ആരംഭിച്ച് 2021 ആഗസ്റ്റ് 13-ാം തീയതി അവസാനിച്ച കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനു പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല.

22. പ്രസ്തുത ഓർഡിനൻസിലെ വ്യവസ്ഥകൾ നിലനിർത്തേണ്ടിയിരുന്നതിനാലും കേരള നിയമസഭ സമ്മേളനത്തിലല്ലാതിരുന്നതിനാലും 2021-ലെ കേരള സംസ്ഥാന ചരക്ക് സേവന നികുതി (ഭേദഗതി) ഓർഡിനൻസ് 2021 ആഗസ്റ്റ് 23-ാം തീയതി കേരള ഗവർണ്ണർ വിളംബരപ്പെടുത്തുകയും ആയത് 2021 ആഗസ്റ്റ് 25-ാം തീയതിയിലെ 2490-ാം നമ്പർ കേരള അസാധാരണ ഗസറ്റിൽ 2021-ലെ 106-ാം നമ്പർ ഓർഡിനൻസായി പ്രസിദ്ധീകരിക്കുകയും ചെയ്തു.

23. 2021-ലെ 106-ാം നമ്പർ ഓർഡിനൻസിന് പകരം സംസ്ഥാന നിയമസഭയുടെ ഒരു ആക്ട് കൊണ്ടുവരുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ.

ധനകാര്യമെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിത നിധിയിൽ നിന്നും യാതൊരു അധിക ചെലവും ഉണ്ടാകുന്നതല്ല.

ഏൽപ്പിച്ചുകൊടുത്ത നിയമനിർമ്മാണാധികാരം സംബന്ധിച്ച മെമ്മോറാണ്ടം

ബില്ലിലെ 3-ാം ഖണ്ഡപ്രകാരം പ്രധാന ആക്റ്റിൽ ചേർക്കാൻ ഉദ്ദേശിക്കുന്ന (2എ) ഉപവകുപ്പ് കൗൺസിലിന്റെ ശുപാർശകളിന്മേൽ മൂന്ന് ശതമാനത്തിൽ അധികരിക്കാതെയുള്ള നിരക്കിൽ സംസ്ഥാനത്തിലെ വിറ്റുവരവിനെയും അല്ലെങ്കിൽ കേന്ദ്ര ഭരണ പ്രദേശത്തിലെ വിറ്റുവരവിനെയും നിർണ്ണയിച്ച് പ്രസ്തുത ഉപവകുപ്പ് പ്രകാരം നികുതി തുക കണക്കാക്കുന്ന ആവശ്യങ്ങളിലേക്കായി സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

2. ബില്ലിലെ 4-ാം ഖണ്ഡപ്രകാരം പ്രധാന ആക്റ്റിന്റെ നിർദ്ദിഷ്ട 22-ാം വകുപ്പിൽ ചേർക്കേണ്ട മൂന്നാം ക്ലിപ്തനിബന്ധന ഒരു സംസ്ഥാനത്തിന്റെ അപേക്ഷയിന്മേലും കൗൺസിലിന്റെ ശുപാർശകളിന്മേലും വിജ്ഞാപനത്തിൽ വ്യക്തത വരുത്തിയ്ക്കാവുന്ന ചില വ്യവസ്ഥകൾക്കും പരിമിതികൾക്കും വിധേയമായി ചരക്കുകളുടെ വിതരണത്തിൽ മാത്രം ഏർപ്പെട്ടിരിക്കുന്ന ഒരു വിതരണക്കാരന്റെ സംഗതിയിൽ മൊത്തം വിറ്റുവരവ് ഇരുപത് ലക്ഷം രൂപയിൽ അധികരിക്കാതെയുള്ള ഒരു ഉയർന്ന തുകയായി ഉയർത്തുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

3. ബില്ലിലെ 5-ാം ഖണ്ഡപ്രകാരം പ്രധാന ആക്റ്റിന്റെ നിർദ്ദിഷ്ട 25-ാം വകുപ്പിൽ ചേർക്കുന്ന (6എ) ഉപവകുപ്പ് കൗൺസിലിന്റെ ശുപാർശകളിന്മേൽ അല്ലെങ്കിൽ രജിസ്റ്റർ ചെയ്തിട്ടുള്ള ഒരാൾ തിരിച്ചറിയലിന് വിധേയമാക്കുന്നതിനുള്ള ഫാറവും രീതിയും സമയത്തിനുള്ളിൽ വ്യവസ്ഥ ചെയ്യുന്നതിന് വേണ്ടിയും അപ്രകാരമുള്ള ആളിന് ആധാർ നമ്പർ നൽകിയിട്ടില്ലെങ്കിൽ അപ്രകാരമുള്ള ആളിന് അപ്പോൾ സാധ്യമായ മറ്റ് ഉപാധികൾ വഴി തിരിച്ചറയാൻ നടത്തുന്നതിനുള്ള ചട്ടങ്ങൾ ഉണ്ടാക്കുന്നതിന് സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു. പ്രസ്തുത ഖണ്ഡപ്രകാരം പ്രസ്തുത വകുപ്പിൽ ചേർക്കുന്ന (6സി) ഉപവകുപ്പ് അധികാരപ്പെടുത്തലിന്റെ രീതിയോ ആധാർ നമ്പർ കൈവശം വയ്ക്കുന്നതിനുള്ള തെളിവോ ഒരു വ്യക്തിക്ക് രജിസ്ട്രേഷൻ നൽകുന്നതിന് സർക്കാരിനെ അധികാരപ്പെടുത്തുന്നതിന് വ്യവസ്ഥ ചെയ്യുന്നു.

4. ബില്ലിലെ 6-ാം ഖണ്ഡം പ്രകാരം പ്രധാന ആക്റ്റിന്റെ നിർദ്ദിഷ്ട 31-ാം വകുപ്പിനുശേഷം ചേർക്കാനുദ്ദേശിക്കുന്ന 31 എ വകുപ്പ് സർക്കാരിന്, കൗൺസിലിന്റെ ശുപാർശകളിന്മേൽ, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ നിർണ്ണയിക്കപ്പെടാവുന്ന ഇലക്ട്രോണിക് രൂപത്തിൽ അയാൾ നടത്തിയിട്ടുള്ള പണം സ്വീകർത്താവിന് നൽകുന്നതിനും അപ്രകാരമുള്ള സ്വീകർത്താവിന് പണം അടയ്ക്കുന്നതിനുള്ള ഓപ്ഷൻ നൽകുന്നതിന് നിർണ്ണയിക്കപ്പെടുന്ന അപ്രകാരമുള്ള നിയന്ത്രണങ്ങൾക്കും വ്യവസ്ഥകൾക്കും അപ്രകാരമുള്ളരീതിക്കും വിധേയമായി നൽകുന്ന രജിസ്റ്റർ ചെയ്തിട്ടുള്ള ഒരു വിഭാഗം ആളുകളെ നിർണ്ണയിക്കുന്നത് സംബന്ധിച്ച് ചട്ടങ്ങൾ ഉണ്ടാക്കുവാനും സർക്കാരിനെ അധികാരപ്പെടുത്തുന്നു.

5. ബില്ലിന്റെ 7-ാം ഖണ്ഡപ്രകാരം 39-ാം വകുപ്പിൽ പകരം ചേർക്കാൻ ഉദ്ദേശിക്കുന്ന (1), (2), (7) എന്നീ ഉപവകുപ്പുകൾ, റിട്ടേണിൽ വിശദാംശങ്ങൾ നൽകേണ്ട ഫാറവും രീതിയും നിർണ്ണയിക്കുന്നതിനും, അതിൽ വ്യക്തമാക്കിയ റിട്ടേൺ ഫയൽ ചെയ്യേണ്ട സമയപരിധിയും രീതിയും നിർണ്ണയിക്കുവാൻ സർക്കാരിനെ അധികാരപ്പെടുത്തുന്നു.

6. ബില്ലിലെ 8-ാം ഖണ്ഡം മുഖേന പ്രധാന ആക്റ്റിലെ 44-ാം വകുപ്പിൽ ഉൾപ്പെടുത്തുവാൻ ഉദ്ദേശിക്കുന്ന ക്ലിപ്തനിബന്ധന രജിസ്റ്റർ ചെയ്തിട്ടുള്ള ആളുകളുടെ വിഭാഗത്തിന്റെ വാർഷിക റിട്ടേൺ നൽകുന്നതിനുള്ള സമയപരിധി അതിൽ വ്യക്തമാക്കിയിട്ടുള്ള വിജ്ഞാപനം മുഖേന ദീർഘിപ്പിച്ചു നൽകുവാൻ സർക്കാരിനെ അധികാരപ്പെടുത്തുന്നു.

7. ബില്ലിലെ 9-ാം ഖണ്ഡം കേരള സംസ്ഥാന ചരക്കുസേവന നികുതി ആക്റ്റിലെ 49-ാം വകുപ്പിൽ ചേർക്കാൻ (9)-ാം ഉപവകുപ്പിനുശേഷം ചേർക്കാൻ ഉദ്ദേശിക്കുന്ന (10), (11) എന്നീ ഉപവകുപ്പുകൾ കോമൺ പോർട്ടലിലേയ്ക്ക് ഇലക്ട്രോണിക് ക്യാഷ് ലെഡ്ജറിൽ ലഭ്യമായിട്ടുള്ള ഏതെങ്കിലും തുകയോ ഫീസോ പലിശ, പിഴ, നികുതിയുടെ ഏതെങ്കിലും തുക ഈ ആക്ട് പ്രകാരം ഇലക്ട്രോണിക് ക്യാഷ് ലെഡ്ജറിൽ ലഭ്യമായ സംയുക്ത നികുതി, സെസ്സ് എന്നിവയിലേയ്ക്കുള്ള ഇലക്ട്രോണിക് ക്യാഷ് ലെഡ്ജറിലേയ്ക്ക് കൈമാറ്റം ചെയ്യുന്ന രീതിയും ഫാറവും നിർണ്ണയിക്കുവാൻ സർക്കാരിനെ അധികാരപ്പെടുത്താൻ ഉദ്ദേശിക്കുന്നു.

8. ബില്ലിലെ 12-ാം ഖണ്ഡം പ്രകാരം പ്രധാന ആക്റ്റിലെ 53-ാം വകുപ്പിന് ശേഷം ചേർക്കാൻ ഉദ്ദേശിക്കുന്ന 53എ വകുപ്പ് ഇലക്ട്രോണിക് ക്യാഷ് ലെഡ്ജറിൽ നിന്നും ചട്ടങ്ങളിൽ വ്യവസ്ഥ ചെയ്തിട്ടുള്ള സമയത്തിനുള്ളിലും രീതിയിലും കൈമാറാവുന്ന തുകയ്ക്ക് തുല്യമായ ഒരു തുക സംസ്ഥാന നികുതി അക്കൗണ്ടിലേയ്ക്ക് കൈമാറ്റം ചെയ്യാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

9. ബില്ലിലെ 21-ാം ഖണ്ഡം പ്രകാരം പ്രധാന ആക്ടിലെ 168-ാം വകുപ്പിന് ശേഷം ചേർക്കാൻ ഉദ്ദേശിക്കുന്ന 168എ വകുപ്പ് വിജ്ഞാപനം വഴി അപ്രതീക്ഷിതമായി ഉണ്ടാകുന്ന കാരണങ്ങളാൽ അതിൽ വിനിർദ്ദേശിച്ച സമയപരിധി ആക്റ്റിൽ നിർണ്ണയിച്ചതോ വിജ്ഞാപനം ചെയ്തതോ ആയ പ്രവൃത്തികൾ പൂർത്തീകരിക്കാനോ പാലിക്കാനോ കഴിയാത്തതിനാൽ ദീർഘിപ്പിച്ചു നൽകുവാൻ സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

10. ഏതു കാര്യങ്ങളെ സംബന്ധിച്ചാണോ ചട്ടങ്ങൾ ഉണ്ടാക്കാവുന്നതു് അല്ലെങ്കിൽ വിജ്ഞാപനങ്ങൾ പുറപ്പെടുവിക്കാവുന്നതു് അവ നടപടിക്രമങ്ങൾ സംബന്ധിച്ചവയും സാധാരണമോ ഭരണപരമോ ആയ സ്വഭാവത്തോടുകൂടിയതുമാകുന്നു. കൂടാതെ, ചട്ടങ്ങൾ ഉണ്ടാക്കിയതിനുശേഷം അവ നിയമസഭയുടെ സൂക്ഷ്മപരിശോധനയ്ക്ക് വിധേയവുമാണ്. ഏൽപ്പിച്ചുകൊടുത്ത നിയമനിർമ്മാണാധികാരം, അതിനാൽ, സാധാരണ സ്വഭാവത്തോടുകൂടിയതാണ്.

കെ. എൻ. ബാലഗോപാൽ.

(ശരിത്തർജ്ജമ)

2017-ലെ കേരള സംസ്ഥാന ചരക്കുസേവന നികുതി ആക്റ്റിൽ നിന്നുള്ള പ്രസക്ത ഭാഗങ്ങൾ (2017-ലെ 20)

** ** ** **

2. നിർവ്വചനങ്ങൾ.—ഈ ആക്റ്റിൽ, സന്ദർഭം മറ്റു വിധത്തിൽ ആവശ്യപ്പെടാത്ത പക്ഷം,—

(1) “വ്യവഹാരപ്പെടാവുന്ന അവകാശവാദം” എന്നതിന് 1882-ലെ വസ്തു കൈമാറ്റ ആക്റ്റ് (1882-ലെ 4-ാം കേന്ദ്ര ആക്റ്റ്) 3-ാം വകുപ്പിൽ നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്;

** ** ** **

(4) “ന്യായനിർണ്ണയ അധികാരി” എന്നാൽ ഈ ആക്റ്റിൻകീഴിൽ ഏതെങ്കിലും ഉത്തരവോ തീരുമാനമോ പുറപ്പെടുവിക്കുവാൻ നിയമിക്കപ്പെട്ടതോ അധികാരപ്പെടുത്തിയതോ ആയ ഏതെങ്കിലും അധികാരി എന്നർത്ഥമാകുന്നതും, എന്നാൽ അതിൽ കമ്മീഷണർ, റിവിഷണൽ അതോറിറ്റി, അഡ്വാനസ് റൂളിംഗിനു വേണ്ടിയുള്ള അതോറിറ്റി, അഡ്വാനസ് റൂളിംഗിനു വേണ്ടിയുള്ള അപ്പേലറ്റ് അതോറിറ്റി, അപ്പേലറ്റ് ട്രൈബ്യൂണൽ, 171-ാം വകുപ്പ് (2)-ാം ഉപവകുപ്പ് പ്ലാൻകാർഡുള്ള അതോറിറ്റി എന്നിവ ഉൾപ്പെടുന്നതല്ലാത്തതുമാണ്;

** ** ** **

10. കോമ്പോസിഷൻ ലെവി.—(1) ഈ ആക്റ്റിൽ വിരുദ്ധമായി എന്തുതന്നെ അടങ്ങിയിരുന്നാലും, എന്നാൽ 9-ാം വകുപ്പ് (3)-ഉം (4)-ഉം ഉപവകുപ്പുകളിലെ വ്യവസ്ഥകൾക്ക് വിധേയമായും, തൊട്ടുമുമ്പുള്ള സാമ്പത്തിക വർഷത്തെ മൊത്തം വിറ്റുവരവ് എഴുപത്തിയഞ്ച് ലക്ഷം രൂപയിൽ കവിയാത്ത ഒരു രജിസ്റ്റർ ചെയ്ത ആളിന്, അയാൾ നൽകേണ്ടതായ നികുതിക്ക് പകരം, നിർണ്ണയിക്കാവുന്ന പ്രകാരമുള്ള നിരക്കിൽ കണക്കാക്കിയ ഒരു തുകയും, എന്നാൽ,—

(എ) ഒരു നിർമ്മാതാവാനെങ്കിൽ സംസ്ഥാനത്തുള്ള വിറ്റുവരവിന്റെ ഒരു ശതമാനത്തിലോ;

(ബി) II-ാം പട്ടികയിലെ 6-ാം ഖണ്ഡികയിലെ (ബി) ഖണ്ഡത്തിൽ പരാമർശിച്ചിട്ടുള്ള വിതരണങ്ങൾ നടത്തുന്നതിൽ ഏർപ്പെട്ടിട്ടുള്ള ആളുകളാണെങ്കിൽ സംസ്ഥാനത്തുള്ള വിറ്റുവരവിന്റെ രണ്ടര ശതമാനത്തിലോ;

(സി) മറ്റു വിതരണക്കാരുടെ സംഗതിയിൽ സംസ്ഥാനത്തുള്ള വിറ്റുവരവിന്റെ അരശതമാനത്തിലോ, അധികരിക്കാത്തതുമായ തുക നിർണ്ണയിക്കപ്പെടാവുന്ന പ്രകാരമുള്ള ഉപാധികൾക്കും നിയന്ത്രണങ്ങൾക്കും വിധേയമായി നൽകുന്നതിനായി ഓപ്റ്റ് ചെയ്യാവുന്നതാണ്;

(4) (1)-ാം ഉപവകുപ്പിലെ വ്യവസ്ഥകൾ ബാധകമായിട്ടുള്ള നികുതി വിധേയനായ ഒരു ആൾ, അയാൾ നടത്തുന്ന വിതരണങ്ങൾക്ക്, സ്വീകർത്താവിൽ നിന്നും ഏതെങ്കിലും നികുതി പിരിക്കാൻ പാടില്ലാത്തതും നിക്ഷേപവിഭവ നികുതിയുടെ ഏതെങ്കിലും ഇളവിന് അയാൾക്ക് അർഹതയില്ലാത്തതുമാണ്.

(5) നികുതി വിധേയനായ ഒരു ആൾക്ക്, അപ്രകാരം ചെയ്യുവാൻ അർഹതയില്ല എങ്കിലും, (1)-ാം ഉപവകുപ്പ് പ്രകാരം, നികുതി നൽകി എന്ന് ഉചിതമായ ഉദ്യോഗസ്ഥന്, വിശ്വസിക്കുവാനുള്ള കാരണങ്ങളുള്ള പക്ഷം, അപ്രകാരമുള്ള ആൾ, ഈ ആക്റ്റിലെ മറ്റേതെങ്കിലും വ്യവസ്ഥകൾക്ക് കീഴിൽ, അയാൾ നൽകേണ്ടതായ ഏതെങ്കിലും നികുതിക്ക് പുറമെ, ഒരു പിഴ നൽകാൻ വിധേയനായിരിക്കുന്നതും, 73-ാം വകുപ്പിലെയോ 74-ാം വകുപ്പിലെയോ വ്യവസ്ഥകൾ, ആവശ്യമായ ഭേദഗതികളോടെ, നികുതിയും

പിഴയും നിർണ്ണയിക്കുന്നതിന് ബാധകമായിരിക്കുന്നതുമാണ്.

** ** ** **

22. രജിസ്റ്റർ ചെയ്യാൻ ബാധ്യസ്ഥരായ ആളുകൾ.—(1) സംസ്ഥാനത്ത്, നികുതിവിധേയമായ ചരക്കുകളുടേയോ സേവനങ്ങളുടേയോ അല്ലെങ്കിൽ രണ്ടിന്റേയുമോ വിതരണം നടത്തുന്ന ഓരോ വിതരണക്കാരനും അയാളുടെ ഒരു സാമ്പത്തികവർഷത്തെ മൊത്തം വിറ്റുവരവ് ഇരുപത് ലക്ഷം രൂപയിൽ കവിയുകയാണെങ്കിൽ ഈ ആക്റ്റിന് കീഴിൽ രജിസ്റ്റർ ചെയ്യുവാൻ ബാധ്യസ്ഥനായിരിക്കുന്നതാണ്:

എന്നാൽ, അപ്രകാരമുള്ള ആൾ നികുതിവിധേയമായ ചരക്കുകളോ സേവനങ്ങളോ അല്ലെങ്കിൽ ഇവ രണ്ടുമോ ഏതെങ്കിലും പ്രത്യേക വിഭാഗം സംസ്ഥാനങ്ങളിൽ നിന്നും വിതരണം ചെയ്യുന്നിടത്ത്, അയാളുടെ ഒരു സാമ്പത്തിക വർഷത്തെ മൊത്തം വിറ്റുവരവ് പത്തു ലക്ഷം രൂപയിൽ കവിയുകയാണെങ്കിൽ അയാൾ രജിസ്റ്റർ ചെയ്യുവാൻ ബാധ്യസ്ഥനായിരിക്കുന്നതാണ്.

എന്നുമാത്രമല്ല, സർക്കാരിന് പ്രത്യേക വിഭാഗം സംസ്ഥാനത്തിന്റെ ഒരു അപേക്ഷയിന്മേലും കൗൺസിലിന്റെ ശുപാർശകളിന്മേലും ഒന്നാം ക്ലിപ്തനിബന്ധനയിൽ പരാമർശിച്ചിട്ടുള്ള മൊത്തം വിറ്റുവരവ്, പത്ത് ലക്ഷം രൂപയിൽ നിന്നും ഇരുപത്തിയഞ്ച് ലക്ഷം രൂപയിൽ അധികരിക്കാത്ത ഒരു തുകയായും, വിജ്ഞാപനം ചെയ്തേക്കാവുന്ന പ്രകാരമുള്ള നിബന്ധനകൾക്കും പരിമിതികൾക്കും വിധേയമായും വർദ്ധിപ്പിക്കാവുന്നതുമാണ്.”;

25. രജിസ്റ്റർ ചെയ്യുന്നതിനുള്ള നടപടിക്രമം.—(1) 22-ാം വകുപ്പു പ്രകാരമോ 24-ാം വകുപ്പു പ്രകാരമോ രജിസ്റ്റർ ചെയ്യുവാൻ ബാധ്യസ്ഥനായ ഓരോ ആളും, രജിസ്റ്റർ ചെയ്യുവാൻ ബാധ്യസ്ഥനായിത്തീർന്ന തീയതി മുതൽ മൂപ്പത് ദിവസങ്ങൾക്കുള്ളിൽ, നിർണ്ണയിക്കപ്പെടാവുന്നപ്രകാരമുള്ള രീതിയിലും അപ്രകാരമുള്ള നിബന്ധനകൾക്കു വിധേയമായും രജിസ്റ്റർ ചെയ്യുന്നതിനായി അപേക്ഷിക്കേണ്ടതാണ്:

എന്നാൽ, വല്ലപ്പോഴും നികുതിവിധേയനായ ആളോ ഒരു നിവാസേതര നികുതിദായകനായ ആളോ വ്യാപാരം തുടങ്ങുന്നതിന് ഏറ്റവും കുറഞ്ഞത് അഞ്ചു ദിവസം മുൻപെങ്കിലും രജിസ്റ്റർ ചെയ്യുന്നതിനായി അപേക്ഷ നൽകേണ്ടതാണ്.

** ** ** **

(6) രജിസ്ട്രേഷൻ ലഭിക്കുന്നതിന് അർഹത നേടുന്നതിന്, ഓരോ ആളിനും 1961-ലെ ആദായ നികുതി ആക്റ്റിൻ (1961-ലെ 43-ാം കേന്ദ്ര ആക്റ്റ്) കീഴിൽ നൽകിയിട്ടുള്ള പെർമനന്റ് അക്കൗണ്ട് നമ്പർ ഉണ്ടായിരിക്കേണ്ടതാണ്:

എന്നാൽ, 51-ാം വകുപ്പ് പ്രകാരം നികുതി കുറവ് ചെയ്യാൻ ബാധ്യസ്ഥനായ ഒരാൾക്ക്, രജിസ്ട്രേഷൻ അനുവദിക്കുന്നതിന് അർഹത ഉണ്ടായിരിക്കുന്നതിനായി പെർമനന്റ് അക്കൗണ്ട് നമ്പരിനു പകരം, പ്രസ്തുത ആക്റ്റിൻ കീഴിൽ നൽകിയ 'ടാക്സ് ഡിഡക്ഷൻ ആന്റ് കളക്ഷൻ അക്കൗണ്ട് നമ്പർ' ഉണ്ടായാൽ മതിയാകുന്നതാണ്.

** ** ** **

31. ടാക്സ് ഇൻവോയിസ്.— (1) നികുതിവിധേയമായ ചരക്കുകൾ വിതരണം ചെയ്യുന്ന രജിസ്റ്റർ ചെയ്ത ഒരു ആൾ,—

(എ) ചരക്കുകളുടെ നീക്കം ഉൾപ്പെടുന്ന വിതരണം ചെയ്യുന്നിടത്ത്, ഒരു സീകർത്താവിന് വിതരണം ചെയ്യുന്നതിനായി ചരക്കുകൾ നീക്കം ചെയ്യുകയോ;

(ബി) മറ്റേതെങ്കിലും സംഗതിയിൽ ചരക്കുകൾ സീകർത്താവിന് നൽകുകയോ ലഭ്യമാക്കുകയോ, ചെയ്യുന്നതിന് മുമ്പോ പ്രസ്തുത സമയത്തോ ചരക്കുകളുടെ വിവരണം, അളവ്, മൂല്യം അതിന് മേൽ ചുമത്തിയ നികുതി നിർണ്ണയിക്കപ്പെടാവുന്ന പ്രകാരമുള്ള മറ്റു വിശദാംശങ്ങൾ എന്നിവ കാണിച്ചുകൊണ്ട് ഒരു ടാക്സ് ഇൻവോയിസ് നൽകേണ്ടതാണ്:

എന്നാൽ, സർക്കാരിന്, കൗൺസിലിന്റെ ശുപാർശയിന്മേൽ, വിജ്ഞാപനം വഴി, നിർണ്ണയിക്കപ്പെടാവുന്ന പ്രകാരമുള്ള സമയത്തും അപ്രകാരമുള്ള രീതിയിലും, ടാക്സ് ഇൻവോയിസ് സംബന്ധിച്ച് നൽകേണ്ട ചരക്കുകളുടെയോ വിതരണങ്ങളുടെയോ വിഭാഗത്തെ പ്രത്യേകം പറയാവുന്നതാണ്.

** ** ** **

(7) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, വിൽപ്പനയ്ക്കായോ തിരികെ നൽകുന്നതിനോ ആയി അയക്കുന്നതോ അനുമതി ലഭിച്ചിട്ടുള്ളതോ ആയ ചരക്കുകൾ അപ്രകാരമുള്ള വിതരണം നടത്തുന്നതിന് മുമ്പായി നീക്കം ചെയ്യപ്പെട്ടിട്ടുള്ളിടത്ത്, വിതരണം ചെയ്യുന്ന സമയത്തിന് മുമ്പോ പ്രസ്തുത സമയത്തോ നീക്കം ചെയ്യുന്ന തീയതി മുതൽ ആറ് മാസത്തിനകമോ ഏതാണ് ആദ്യം, അന്ന് ഇൻവോയിസ് നൽകേണ്ടതാണ്.

വിശദീകരണം.— ഈ വകുപ്പിന്റെ ആവശ്യങ്ങളിലേക്കായി ടാക്സ് ഇൻവോയിസ് എന്ന പദപ്രയോഗത്തിൽ നേരത്തെ നൽകിയ വിതരണവുമായി ബന്ധപ്പെട്ട് വിതരണക്കാർ നൽകുന്ന ഏതെങ്കിലും പുതുക്കിയ ഇൻവോയിസും ഉൾപ്പെടുന്നതാണ്.

** ** ** **

39. റിട്ടേൺ നൽകൽ.— (1) ഒരു നിക്ഷേപ വിഭവ സേവന വിതരണക്കാരനോ ഒരു നിവാസേതര നികുതി വിധേയനായ ആളോ അല്ലെങ്കിൽ 10-ാം വകുപ്പോ, 51-ാം വകുപ്പോ, 52-ാം വകുപ്പോ പ്രകാരം നികുതി നൽകുന്നതായ ഒരാളോ, അല്ലാതെയുള്ള രജിസ്റ്റർ ചെയ്യപ്പെട്ട ഓരോ ആളും ഓരോ കലണ്ടർ മാസത്തിനോ അല്ലെങ്കിൽ അതിന്റെ ഒരു ഭാഗത്തിനോ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടും കൂടിയതോ ആയ ഇൻവേർഡ് സപ്ലൈയ്ക്കും ഔട്ട്വേർഡ് സപ്ലൈയ്ക്കും ലഭിച്ച നിക്ഷേപ വിഭവ നികുതി ഇളവ്, നൽകേണ്ട നികുതി, നൽകിയ നികുതി, നിർണ്ണയിക്കാവുന്ന മറ്റു വിവരങ്ങൾ എന്നിവയുടെ ഒരു റിട്ടേൺ നിർണ്ണയിക്കപ്പെടാവുന്ന പ്രകാരം, ഇലക്ട്രോണിക് ഫാറത്തിലും രൂപത്തിലും അങ്ങനെയുള്ള കലണ്ടർ മാസത്തിനും അതിന്റെ ഭാഗത്തിനും തുടർന്നു വരുന്ന മാസത്തെ ഇരുപതാം തീയതിക്കു മുമ്പായി നൽകേണ്ടതാണ്.

“എന്നാൽ സർക്കാരിന്, കൗൺസിലിന്റെ ശുപാർശകളിന്മേൽ, ഓരോ ത്രൈമാസത്തിനും അല്ലെങ്കിൽ അതിന്റെ ഭാഗത്തിനും, റിട്ടേൺ സമർപ്പിക്കേണ്ടതായ രജിസ്റ്റർ ചെയ്ത ആളുകളുടെ വിഭാഗങ്ങളെ വിജ്ഞാപനം ചെയ്യാവുന്നതും, ഏതൊക്കെ നിബന്ധനകൾക്കും പരിരക്ഷകൾക്കും വിധേയമായാണ്, ആയത് സമർപ്പിക്കേണ്ടത് എന്ന് അതിൽ വ്യക്തമാക്കാവുന്നതുമാണ്

(2) 10-ാം വകുപ്പിലെ വ്യവസ്ഥകൾ പ്രകാരം നികുതി നൽകുന്ന രജിസ്റ്റർ ചെയ്ത ഒരാൾ ഓരോ ത്രൈമാസത്തിനോ അതിന്റെ ഭാഗത്തിനോ സംസ്ഥാനത്തിനകത്തെ വിറ്റുവരവ്, ചരക്കുകളുടെയോ സേവനങ്ങളുടെയോ രണ്ടിന്റേയുമോ ഇൻവേർഡ് സപ്ലൈ നൽകേണ്ട നികുതി, അടച്ച നികുതി എന്നിവയുടെ ഒരു റിട്ടേൺ, അങ്ങനെയുള്ള ത്രൈമാസത്തിന്റെ അവസാനത്തിനുശേഷം പതിനെട്ടു ദിവസത്തിനകം നിർണ്ണയിക്കപ്പെടാവുന്ന, അങ്ങനെയുള്ള ഫാറത്തിലും രീതിയിലും, ഇലക്ട്രോണിക് രൂപത്തിൽ നൽകേണ്ടതാണ്.

** ** ** **

(7) (1)-ാം ഉപവകുപ്പോ (2)-ാം ഉപവകുപ്പോ (3)-ാം ഉപവകുപ്പോ (5)-ാം ഉപവകുപ്പോ പ്രകാരം റിട്ടേൺ സമർപ്പിക്കുവാൻ ബാധ്യസ്ഥനായ ഓരോ രജിസ്റ്റർ ചെയ്ത ആളും, അങ്ങനെയുള്ള റിട്ടേൺ അനുസരിച്ച് നൽകേണ്ടതായ നികുതി, പ്രസ്തുത റിട്ടേൺ സമർപ്പിക്കേണ്ട അവസാന തീയതിക്ക് മുമ്പായി സമർപ്പിക്കേണ്ടതാണ്.

“എന്നാൽ സർക്കാരിന്, കൗൺസിലിന്റെ ശുപാർശകളിന്മേൽ, റിട്ടേൺ പ്രകാരമുള്ള നികുതിയോ അതിന്റെ ഭാഗമോ, അപ്രകാരമുള്ള റിട്ടേൺ നൽകേണ്ടതായ അവസാന തീയതിയിലോ അതിനു മുൻപോ, വിജ്ഞാപനത്തിൽ വ്യക്തമാക്കാവുന്ന പ്രകാരമുള്ള നിബന്ധനകൾക്കും പരിരക്ഷകൾക്കും വിധേയമായി, നൽകേണ്ടതായ രജിസ്റ്റർ ചെയ്ത ആളുകളുടെ വിഭാഗങ്ങളെ വിജ്ഞാപനം ചെയ്യാവുന്നതാണ്.”;

** ** ** **

44. വാർഷിക റിട്ടേൺ.—(1) ഒരു നിക്ഷേപവിഭവ സേവന വിതരണക്കാരനോ 51-ാം വകുപ്പോ അല്ലെങ്കിൽ 52-ാം വകുപ്പോ പ്രകാരം നികുതി നൽകുന്ന ഒരു ആളോ, വല്ലപ്പോഴും നികുതിവിധേയനായ ഒരു ആളോ, നിവാസേതര നികുതിവിധേയനായ ആളോ ഒഴികെ, രജിസ്റ്റർ ചെയ്യപ്പെട്ട ഓരോ ആളും, ഓരോ സാമ്പത്തിക വർഷത്തേയ്ക്കും ഒരു വാർഷിക റിട്ടേൺ, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും, അപ്രകാരമുള്ള സാമ്പത്തിക വർഷം അവസാനിക്കുന്നതിനെ തുടർന്ന് വരുന്ന ഡിസംബർ 31-ാം തീയതിയോ അതിനു മുമ്പോ ഇലട്രോണിക് രൂപത്തിൽ നൽകേണ്ടതാണ്.

** ** ** **

49. നികുതി, പലിശ, പിഴ മറ്റ് തുകകൾ എന്നിവയുടെ നൽകൽ.—(1) ഇന്റർനെറ്റ് ബാങ്കിങ്ങോ, ക്രെഡിറ്റ് ഡെബിറ്റ് കാർഡുകളോ, നാഷണൽ ഇലക്ട്രോണിക് ഫണ്ട് ട്രാൻസ്ഫറോ റിയൽ ടൈം ഗ്രോസ്സ് സെറ്റിൽമെന്റോ അല്ലെങ്കിൽ മറ്റ് ഏതെങ്കിലും രീതിയിലോ, നിർണ്ണയിക്കാവുന്ന പ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായി ഒരു ആൾ നികുതി, പലിശ, പിഴ, ഫീസ് അല്ലെങ്കിൽ മറ്റേതെങ്കിലും തുക എന്നിവയിലേക്ക് നടത്തുന്ന ഓരോ നിക്ഷേപവും നിർണ്ണയിക്കപ്പെടാവുന്ന പ്രകാരമുള്ള രീതിയിൽ വച്ചുപോരുന്ന അങ്ങനെയുള്ള അയാളുടെ ഇലക്ട്രോണിക് ക്യാഷ് ലെഡ്ജറിലേക്ക് വരവ് വയ്ക്കേണ്ടതാണ്.

** ** ** **

(9) ഈ ആക്റ്റിൻ കീഴിൽ, ചരക്കുകൾക്കോ സേവനങ്ങൾക്കോ അഥവാ

രണ്ടിനുമോ നികുതി നൽകിയ ഓരോ ആളും അയാൾ മറിച്ച് തെളിയിക്കാത്ത പക്ഷം, അങ്ങനെയുള്ള നികുതിയുടെ മുഴുവൻ ബാധ്യതയും അങ്ങനെയുള്ള ചരക്കിന്റേയോ സേവനത്തിന്റേയുമോ രണ്ടിന്റേയുമോ കൂടി സ്വീകർത്താവിലേക്ക് കൈമാറിയതായി കരുതപ്പെടേണ്ടതാണ്.

വിശദീകരണം.— ഈ വകുപ്പിന്റെ ആവശ്യങ്ങളിലേക്ക്,—

(എ) അംഗീകൃത ബാങ്കിലെ സർക്കാരിന്റെ അക്കൗണ്ടിൽ വരവു വച്ച തീയതി ഇലക്ട്രോണിക് ക്യാഷ് ലെഡ്ജറിലെ നിക്ഷേപ തീയതിയായി കരുതപ്പെടേണ്ടതാണ്;

(ബി) (i) “കിട്ടേണ്ട നികുതി” എന്ന പദപ്രയോഗത്തിന് ഈ ആക്റ്റിൻ കീഴിൽ നൽകേണ്ടതായ നികുതി എന്നർത്ഥമാകുന്നതും അതിൽ പലിശ, ഫീസ്, പിഴ എന്നിവ ഉൾപ്പെടാത്തതുകൊണ്ടും; കൂടാതെ

(ii) “കിട്ടാനുള്ള മറ്റ് തുകകൾ” എന്ന പദപ്രയോഗത്തിൽ ഈ ആക്റ്റിൻ കീഴിലോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങൾക്ക് കീഴിലോ നൽകേണ്ടതായ പലിശ, പിഴ, ഫീസ്, മറ്റേതെങ്കിലും തുക എന്നർത്ഥമാകുന്നു.

** ** * ** * ** * **

50. നികുതി നൽകുന്നതിലുള്ള കാലതാമസത്തിനുള്ള പലിശ.—(1) ഈ ആക്റ്റിനോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലേയോ വ്യവസ്ഥകൾക്ക് അനുസൃതമായി നികുതി നൽകുവാൻ ബാധ്യസ്ഥരായതും എന്നാൽ നികുതിയോ അതിന്റെ ഏതെങ്കിലും ഭാഗമോ നിർണ്ണയിക്കപ്പെട്ട കാലയളവി നുള്ളിൽ സർക്കാരിലേക്ക് അടയ്ക്കുന്നതിൽ വീഴ്ചവരുത്തിയ ഓരോ ആളും, നികുതിയോ അതിന്റെ ഏതെങ്കിലും ഭാഗമോ അടയ്ക്കാതിരുന്ന കാലയളവിലേക്ക് അവശേഷിക്കുകയോ കൗൺസിലിന്റെ ശുപാർശയിന്മേൽ സർക്കാർ വിജ്ഞാപനം ചെയ്യാവുന്ന, പതിനെട്ട് ശതമാനത്തിൽ കവിയാതെയുള്ള, അങ്ങനെയുള്ള നിരക്കിലുള്ള പലിശ, സ്വയം അടയ്ക്കേണ്ടതാണ്.

** ** * ** * ** * **

52. സ്രോതസ്സിൽ നിന്നും നികുതി പിരിക്കുന്നത്.—(1) ഈ ആക്റ്റിൽ, വിരുദ്ധമായി എന്തുതന്നെ അടങ്ങിയിരുന്നാലും, ഒരു ഏജന്റ് അല്ലാത്ത ഓരോ ഇലക്ട്രോണിക് കോമേഴ്സ് ഓപ്പറേറ്ററും (ഇതിനു ശേഷം ഈ വകുപ്പിൽ ‘ഓപ്പറേറ്റർ’ എന്നാണ് പരാമർശിക്കപ്പെടുക) അത് മുഖാന്തിരം മറ്റ് വിതരണക്കാർ നടത്തുന്ന

വിതരണത്തിന്റെ മൊത്തം മൂല്യത്തിന്റെ, അപ്രകാരമുള്ള വിതരണത്തിന്റെ പ്രതിഫലം ഓപ്പറേറ്റർ ശേഖരിക്കേണ്ടിടത്ത്, കൗൺസിലിന്റെ ശുപാർശയിന്മേൽ സർക്കാർ വിജ്ഞാപനം ചെയ്യാവുന്ന, ഒരു ശതമാനത്തിൽ കവിയാതെയുള്ള, അങ്ങനെയുള്ള നിരക്കിൽ, കണക്കാക്കിയ ഒരു തുക ശേഖരിക്കേണ്ടതാണ്.

** ** ** **

(4) (1)-ാം ഉപവകുപ്പിൽ വ്യക്തമാക്കിയിട്ടുള്ള തുക പിരിച്ചെടുക്കുന്ന ഓരോ ഓപ്പറേറ്ററും, ഔട്ട്വേർഡ് സപ്ലൈയും ചരക്കുകളുടെയും സേവനങ്ങളുടെയും അല്ലെങ്കിൽ രണ്ടിന്റെയും വിതരണത്തിന്റെ വിശദാംശങ്ങൾ അടങ്ങിയ ഒരു സ്റ്റേറ്റ്മെന്റ്, ഇലക്ട്രോണിക് രൂപത്തിൽ, പ്രസ്തുത മാസം, അത് മുഖേന തിരികെ നൽകിയ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിന്റെയും (1)-ാം ഉപവകുപ്പ് പ്രകാരം, പിരിച്ചെടുത്ത തുകയുടെയും വിവരങ്ങൾ സഹിതം, അപ്രകാരമുള്ള മാസത്തിന്റെ അവസാനത്തിനുശേഷം പത്ത് ദിവസങ്ങൾക്കുള്ളിൽ നിർണ്ണയിക്കപ്പെടാവുന്ന പ്രകാരമുള്ള രീതിയിൽ നൽകേണ്ടതാണ്.

(5) (1)-ാം ഉപവകുപ്പിൽ വ്യക്തമാകുന്ന തുക പിരിക്കുന്ന ഓരോ ഓപ്പറേറ്ററും ഇലക്ട്രോണിക് രൂപത്തിൽ നടത്തിയ ചരക്കുകളുടെയോ സേവനത്തിന്റെയോ അല്ലെങ്കിൽ രണ്ടിന്റെയുമോ ഔട്ട്വേർഡ് സപ്ലൈയുടെ വിശദാംശങ്ങൾ അടങ്ങുന്ന, തിരികെ നൽകിയ ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണങ്ങളും സാമ്പത്തിക വർഷം പ്രസ്തുത ഉപവകുപ്പിൻ കീഴിൽ പിരിച്ചെടുത്ത തുകയും ഉൾപ്പെടെ, ഒരു വാർഷിക സ്റ്റേറ്റ്മെന്റ് അപ്രകാരമുള്ള സാമ്പത്തിക വർഷാവസാനത്തെത്തുടർന്ന് വരുന്ന ഡിസംബർ 31-ാം തീയതിക്ക് മുമ്പായി നിർണ്ണയിക്കാവുന്ന അങ്ങനെയുള്ള ഫാറത്തിലും രീതിയിലും നൽകേണ്ടതാണ്.

** ** ** **

53. നിക്ഷേപവിഭവ നികുതിയിളവിന്റെ കൈമാറ്റം.— ഈ ആക്റ്റിന്റെ 49-ാം വകുപ്പ് (5)-ാം ഉപവകുപ്പിലെ വ്യവസ്ഥകൾക്കനുസൃതമായി 2017-ലെ സംയോജിത ചരക്ക് സേവന നികുതി ആക്റ്റിലെ (2017-ലെ 13-ാം കേന്ദ്ര ആക്റ്റ്) 39-ാം വകുപ്പിന്റെ (1)-ാം ഉപവകുപ്പിൻ കീഴിൽ സമർപ്പിച്ച സാധുവായ റിട്ടേണിൽ കാണുന്ന പ്രകാരം ലഭ്യമായ നിക്ഷേപവിഭവ നികുതി ഇളവ്, നികുതി കുടിശ്ശിക അടയ്ക്കാൻ വിനിയോഗിക്കുമ്പോൾ, അപ്രകാരം വിനിയോഗിച്ച അപ്രകാരമുള്ള ഇളവ് തുകയ്ക്ക് തുല്യമായ ഒരു തുക സംസ്ഥാന നികുതിയായി പിരിച്ചെടുക്കുന്ന തുക കുറവ് ചെയ്ത് നൽകുന്നതും, സംസ്ഥാന സർക്കാർ, നിർണ്ണയിക്കാവുന്ന പ്രകാരമുള്ള രീതിയിലും അപ്രകാരമുള്ള സമയത്തിനുള്ളിലും സംസ്ഥാന നികുതി അക്കൗണ്ടിൽ നിന്ന് അപ്രകാരം കുറവ് ചെയ്ത തുകയ്ക്ക് തുല്യമായ ഒരു തുക സംയോജിത നികുതി അക്കൗണ്ടിലേയ്ക്ക് കൈമാറേണ്ടതുമാണ്.

** ** ** **

54. നികുതി റീഫണ്ട് ചെയ്യൽ.—(1) ഏതെങ്കിലും നികുതിയും പലിശയും അങ്ങനെയുള്ള നികുതിയിൻമേൽ അടച്ച പലിശയും, എന്തെങ്കിലുമുണ്ടെങ്കിൽ, അതും മറ്റേതെങ്കിലും തുകയും തിരികെ നൽകണമെന്ന് അവകാശപ്പെടുന്ന ഏതെങ്കിലും ഒരാൾക്ക്, ബന്ധപ്പെട്ട തുക നൽകിയ തീയതി മുതൽ രണ്ടു വർഷം കഴിയുന്നതിനു മുമ്പേ അപേക്ഷ നൽകാവുന്നതാണ്:

** ** * ** *

(8) (5)-ാം ഉപവകുപ്പിൽ എന്തുതന്നെ അടങ്ങിയിരുന്നാലും റീഫണ്ട് ചെയ്യാവുന്ന തുക,—

(എ) പുഷ്യം നിരക്കിലുള്ള വിതരങ്ങളിൽ ചരക്കുകളിൻമേലോ സേവനങ്ങളിൻമേലോ രണ്ടിന്റെയുമോ നിക്ഷേപവിഭവത്തിൻമേലോ അല്ലെങ്കിൽ അങ്ങനെയുള്ള പുഷ്യം നിരക്കിലെ വിതരണത്തിന് ഉപയോഗിച്ച നിക്ഷേപവിഭവ സേവനങ്ങളിൻമേലോ ഉള്ള നികുതിയുടെ റീഫണ്ടുമാത്രം;

(ബി) (3)-ാം ഉപവകുപ്പിൻ കീഴിൽ വിനിയോഗിക്കാത്ത നിക്ഷേപവിഭവ നികുതി ഇളവിന്റെ റീഫണ്ടുമാത്രം;

(സി) പൂർണ്ണമായോ ഭാഗികമായോ ലഭ്യമാക്കാത്തതും ഇൻവോയിസ് നൽകിയിട്ടില്ലാത്തതും അല്ലെങ്കിൽ ഒരു റീഫണ്ട് വാച്ചർ നൽകാത്തതിടത്ത് റീഫണ്ട് അനുവദിച്ചു നൽകിയിട്ടുള്ള ഒരു വിതരണത്തിൻമേൽ നൽകിയ നികുതിയുടെ റീഫണ്ടുമാത്രം;

(ഡി) 77-ാം വകുപ്പിനെ തുടർന്നുള്ള റീഫണ്ടുമാത്രം;

(ഇ) അപേക്ഷകൻ അടച്ച നികുതിയും പലിശയും മറ്റേതെങ്കിലും തുകയും ഉണ്ടെങ്കിൽ അപ്രകാരമുള്ള നികുതിയുടെയും പലിശയുടെയും ബാധ്യത മറ്റ് ഏതെങ്കിലും ആളിലേയ്ക്ക് കൈമാറിയിട്ടില്ലെങ്കിൽ;

(എഫ്) സർക്കാർ, കൗൺസിലിന്റെ ശുപാർശയിൻമേൽ, വിജ്ഞാപനം മുഖേന വ്യക്തമാക്കാവുന്ന, അങ്ങനെയുള്ള മറ്റ് ഏതെങ്കിലും വിഭാഗം അപേക്ഷകർ നൽകിയ നികുതിയുമായോ പലിശയുമായോ, ബന്ധപ്പെട്ടുള്ളതാണെങ്കിൽ, ഫണ്ടിലേയ്ക്ക് വരവു വയ്ക്കേണ്ടതിനു പകരം അപേക്ഷകന് നൽകേണ്ടതാണ്.

** ** * ** *

95. നിർവ്വചനങ്ങൾ.— ഈ അദ്ധ്യായത്തിൽ, സന്ദർഭം മറ്റ് വിധത്തിൽ ആവശ്യപ്പെടുന്ന പക്ഷം.—

(എ) “അഡ്വാൻസ് റൂളിംഗ്” എന്നാൽ, അപേക്ഷകൻ ഏറ്റെടുത്തതോ ഏറ്റെടുക്കാൻ ഉദ്ദേശിക്കുന്നതോ ആയ ചരക്കുകളുടെയോ സേവനങ്ങളുടെയോ

അല്ലെങ്കിൽ രണ്ടിന്റേയുമോ വിതരണവുമായി ബന്ധപ്പെട്ട് 97-ാം വകുപ്പ് (2)-ാം ഉപവകുപ്പിലോ 100-ാം വകുപ്പ് (1)-ാം ഉപവകുപ്പിലോ വ്യക്തമാക്കിയിട്ടുള്ള കാര്യങ്ങളിലോ അല്ലെങ്കിൽ ചോദ്യങ്ങളിന്മേലോ സംഗതികളിന്മേൽ, അപേക്ഷകന് അതോറിറ്റിയോ അപ്പലേറ്റ് അതോറിറ്റിയോ നൽകിയിട്ടുള്ള ഒരു തീരുമാനം എന്നർത്ഥമാകുന്നു;

** ** ** **

(ഇ) “അതോറിറ്റി” എന്നാൽ 96-ാം വകുപ്പ് പ്രകാരം രൂപീകരിച്ചിട്ടുള്ള അഡ്വാൻസ് റൂളിംഗിന് വേണ്ടിയുള്ള അതോറിറ്റി എന്നർത്ഥമാകുന്നു.

** ** ** **

101. അപ്പലേറ്റ് അതോറിറ്റിയുടെ ഉത്തരവുകൾ.— (1) അപ്പലേറ്റ് അതോറിറ്റിക്ക് അപ്പീലിലെയോ, റഫറൻസിലെയോ കക്ഷികൾക്ക് പറയുവാനുള്ളത് പറയുവാൻ ഒരവസരം നൽകിയതിനുശേഷം, അതിനു യുക്തമെന്ന് കരുതുന്ന പ്രകാരമുള്ള ഉത്തരവ്, അപ്പീൽ ചെയ്യപ്പെട്ടതോ, റഫർ ചെയ്യപ്പെട്ടതോ ആയ റൂളിംഗിന് സ്ഥിരീകരിച്ചു കൊണ്ടോ പരിഷ്കരിച്ച് കൊണ്ടോ പുറപ്പെടുവിക്കാവുന്നതാണ്.

** ** ** **

(4) അംഗങ്ങൾ യഥാവിധി ഒപ്പുവച്ചതും അപ്പലേറ്റ് അതോറിറ്റി പുറപ്പെടുവിച്ചതും നിർണ്ണയിക്കപ്പെടാവുന്ന പ്രകാരമുള്ള രീതിയിൽ സാക്ഷ്യപ്പെടുത്തിയതുമായ അഡ്വാൻസ് റൂളിംഗിന്റെ പകർപ്പ്, അപേക്ഷകനോ, ബന്ധപ്പെട്ട ഉദ്യോഗസ്ഥനോ, ജൂറിസ്ഡിക്ഷണൽ ഉദ്യോഗസ്ഥർക്കോ അതോറിറ്റിയ്ക്ക് അപ്രകാരം അഡ്വാൻസ് റൂളിംഗ് പുറപ്പെടുവിച്ചതിനു ശേഷം അയച്ചുകൊടുക്കേണ്ടതാണ്.

** ** ** **

102. അഡ്വാൻസ് റൂളിംഗിലെ തെറ്റ് തിരുത്തുന്നത്.—അതോറിറ്റിയോ, അപ്പലേറ്റ് അതോറിറ്റിയോ 98-ാം വകുപ്പോ 101-ാം വകുപ്പോ പ്രകാരം പാസ്സാക്കിയ ഏതെങ്കിലും ഉത്തരവ്, പ്രത്യക്ഷത്തിൽ അതിൽ കാണുന്ന ഏതെങ്കിലും തെറ്റ് തിരുത്തുന്നതിനായോ, അപ്രകാരമുള്ള തെറ്റ് അതോറിറ്റിയുടെയോ, അപ്പലേറ്റ് അതോറിറ്റിയുടെയോ ശ്രദ്ധയിൽപെടുകയോ ബന്ധപ്പെട്ട ഉദ്യോഗസ്ഥനോ ജൂറിസ്ഡിക്ഷണൽ ഉദ്യോഗസ്ഥനോ അപേക്ഷകനോ അപ്പീൽ വാദിയോ ഉത്തരവിന്റെ തീയതി മുതൽ ആറ് മാസകാലയളവിനുള്ളിൽ ശ്രദ്ധയിൽപ്പെടുത്തുകയോ ചെയ്യുന്ന പക്ഷം ഭേദഗതി ചെയ്യാവുന്നതാണ്:

എന്നാൽ, നികുതി ബാധ്യത വർദ്ധിപ്പിക്കുന്നതോ അനുവദനീയമായ നിക്ഷേപവിഭവ നികുതിയിളവ് ചെയ്ത് കൊണ്ടോ അപേക്ഷകനോ അപ്പീൽ വാദിക്കോ പറയുവാനുള്ളത് പറയുവാനുള്ള ഒരവസരം നൽകാതെ, യാതൊരു തെറ്റു തിരുത്തലും നടത്താൻ പാടുള്ളതല്ല.

** ** ** **

103. അഡ്വാൻസ് റൂളിംഗ് ബാധകമാക്കൽ.—(1) ഈ അദ്ധ്യായത്തിൻ കീഴിൽ അതോറിറ്റിയോ അപ്പലേറ്റ് അതോറിറ്റിയോ പുറപ്പെടുവിക്കുന്ന അഡ്വാൻസ് റൂളിംഗ്,—

(എ) 97-ാം വകുപ്പ് (2)-ാം ഉപവകുപ്പിൽ പരാമർശിച്ച ഏതെങ്കിലും വിഷയം സംബന്ധിച്ച് അഡ്വാൻസ് റൂളിംഗ് ആവശ്യപ്പെട്ട അപേക്ഷകൻ;

(ബി) അപേക്ഷകനെ സംബന്ധിച്ച് ബന്ധപ്പെട്ട ഉദ്യോഗസ്ഥൻ, ജൂറിസ്ഡിക്ഷണൽ ഉദ്യോഗസ്ഥൻ.

എന്നിവർക്ക് മാത്രം ബാധകമാകുന്നതാണ്.

(2) (1)-ാം ഉപവകുപ്പിൽ പരാമർശിച്ചിട്ടുള്ള അഡ്വാൻസ് റൂളിംഗ് യഥാർത്ഥ ആദ്യ അഡ്വാൻസ് റൂളിംഗിന് സഹായകമായ നിയമം, വസ്തുതകളോ സാഹചര്യങ്ങളോ മാറിയിട്ടില്ലാത്ത പക്ഷം,

ബാധകമായിരിക്കുന്നതാണ്.

** ** ** **

104. ചില സാഹചര്യങ്ങളിൽ അഡ്വാൻസ് റൂളിംഗ് സാധ്യതയില്ലാത്തതായിരിക്കുന്നതാണെന്ന്.—(1) അതോറിറ്റിയോ അപ്പലേറ്റ് അതോറിറ്റിയോ 98-ാം വകുപ്പ് (4)-ാം ഉപവകുപ്പ് പ്രകാരമോ 101-ാം വകുപ്പ് (1)-ാം ഉപവകുപ്പ് പ്രകാരമോ പുറപ്പെടുവിച്ച ഒരു അഡ്വാൻസ് റൂളിംഗ് അപേക്ഷകനോ അപ്പീൽ വാദിക്കോ വഞ്ചന, പ്രസക്തമായ വസ്തുതകളുടെ മറച്ചുവയ്ക്കൽ, വസ്തുതകളുടെ തെറ്റിദ്ധരിപ്പിക്കൽ എന്നിവ മൂലമാണ് ലഭിച്ചത് എന്ന് കണ്ടെത്തുകയാണെങ്കിൽ, അതിന്, ഉത്തരവ് വഴി അപ്രകാരമുള്ള റൂളിംഗ് ആരംഭത്തിൽത്തന്നെ അസാധുവാണെന്ന് പ്രഖ്യാപിക്കാവുന്നതും അതിനുശേഷം ഈ ആക്റ്റിലേയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലേയോ എല്ലാ വ്യവസ്ഥകളും അപ്രകാരമുള്ള അഡ്വാൻസ് റൂളിംഗ് ഒരിക്കലും പാസ്സാക്കിയിരുന്നില്ല എന്നപോലെ അപേക്ഷകനോ അപ്പീൽ വാദിക്കോ ബാധകമായിരിക്കുന്നതാണ്:

എന്നാൽ, അപേക്ഷകനോ അപ്പീൽ വാദിക്കോ പറയുവാനുള്ളത് പറയുവാൻ ഒരു അവസരം നൽകാത്ത പക്ഷം ഈ വകുപ്പ് പ്രകാരമുള്ള യാതൊരു ഉത്തരവും പുറപ്പെടുവിക്കാൻ പാടുള്ളതല്ല.

വിശദീകരണം.— അപ്രകാരമുള്ള അഡ്വാൻസ് റൂളിംഗിന്റെ തീയതിയിൽ ആരംഭിച്ച് ഈ ഉപവകുപ്പ് പ്രകാരമുള്ള ഉത്തരവിന്റെ തീയതിയിൽ അവസാനിക്കുന്ന കാലയളവ് 73-ാം വകുപ്പ്, (2)-ഉം (10)-ഉം ഉപവകുപ്പുകളും 74-ാം വകുപ്പ് (2)-ഉം (10)-ഉം ഉപവകുപ്പുകളും പ്രകാരം വ്യക്തമാക്കിയിട്ടുള്ള കാലയളവ് കണക്കാക്കുമ്പോൾ ഒഴിവാക്കേണ്ടതാണ്.

** ** * * * * *

105. അതോറിറ്റിയുടെയും അപ്പലേറ്റ് അതോറിറ്റിയുടെയും അധികാരങ്ങൾ.—(1) അതോറിറ്റിക്കോ അപ്പലേറ്റ് അതോറിറ്റിക്കോ,—

(എ) കണ്ടെത്തലും പരിശോധനയും;

(ബി) ഏതെങ്കിലും ആളെ ഹാജരാക്കാൻ നിർബന്ധിക്കുന്നതും സത്യപ്രതിജ്ഞയിൻമേൽ അയാളെ വിസ്തരിക്കുന്നതും;

(സി) കമ്മീഷനുകൾ പുറപ്പെടുവിക്കുകയും, അക്കൗണ്ട് പുസ്തകങ്ങളും മറ്റു രേഖകളും ഹാജരാക്കുവാൻ നിർബന്ധിക്കുകയും ചെയ്യുക,

എന്നീ കാര്യങ്ങൾ, സംബന്ധിച്ച് 1908-ലെ സിവിൽ നടപടി നിയമ സംഹിതയ്ക്ക് (1908-ലെ 5-ാം കേന്ദ്ര ആക്റ്റ്) കീഴിൽ ഒരു സിവിൽ കോടതിയ്ക്കുള്ള എല്ലാ അധികാരങ്ങളും ഉണ്ടായിരിക്കുന്നതാണ്.

(2) 1973-ലെ ക്രിമിനൽ നടപടി നിയമ സംഹിതയിലെ (1974-ലെ 2-ാം കേന്ദ്ര ആക്റ്റ്) 195-ാം വകുപ്പിന്റെ ആവശ്യങ്ങൾക്കായി അതോറിറ്റിയെയോ അപ്പലേറ്റ് അതോറിറ്റിയെയോ ഒരു സിവിൽ കോടതിയായി കരുതപ്പെടുന്നതും, എന്നാൽ, അദ്ധ്യായം XXVI-ന്റെ ആവശ്യങ്ങൾക്കായി അപ്രകാരം കരുതപ്പെടാത്തതും അതോറിറ്റി മുമ്പാകെയോ അപ്പലേറ്റ് അതോറിറ്റി മുമ്പാകെയോ ഉള്ള എല്ലാ നടപടി ക്രമങ്ങളും 1860-ലെ ഇന്ത്യൻ ശിക്ഷാനിയമം (1860-ലെ 45-ാം കേന്ദ്ര ആക്റ്റ്) 193-ഉം 228-ഉം വകുപ്പുകളുടെ അർത്ഥവ്യാപ്തിക്കുള്ളിലും 196-ാം വകുപ്പിന്റെ ആവശ്യങ്ങൾക്കു വേണ്ടിയുള്ള ഒരു ജുഡീഷ്യൽ നടപടിയായി കരുതപ്പെടുന്നതുമാണ്.

** ** * * * * *

106. അതോറിറ്റിയുടെയും അപ്പലേറ്റ് അതോറിറ്റിയുടെയും നടപടിക്രമം.—
അതോറിറ്റിക്കോ അപ്പലേറ്റ് അതോറിറ്റിക്കോ ഈ അധ്യായത്തിലെ വ്യവസ്ഥകൾക്ക് വിധേയമായി അതിന്റെ തന്നെ നടപടിക്രമം ക്രമപ്പെടുത്തുന്നതിനുള്ള അധികാരമുണ്ടായിരിക്കുന്നതാണ്.

** ** * ** *

168. നിർദ്ദേശങ്ങളോ ഉത്തരവുകളോ പുറപ്പെടുവിക്കുന്നതിനുള്ള അധികാരം.—
കമ്മീഷണർക്ക്, ഈ ആക്റ്റ് ഏകീകൃതമായി നടപ്പിലാക്കുന്നതിന്റെ ആവശ്യത്തിലേക്കായി, അപ്രകാരം ചെയ്യേണ്ടത് ആവശ്യമെന്നോ യുക്തമെന്നോ കരുതുന്ന പക്ഷം, അതിന് യുക്തമെന്ന് കരുതാവുന്ന പ്രകാരമുള്ള ഉത്തരവുകളോ ബോധനങ്ങളോ നിർദ്ദേശങ്ങളോ സംസ്ഥാന നികുതി ഉദ്യോഗസ്ഥർക്ക് നൽകാവുന്നതും, അതിന്മേൽ, ഈ ആക്റ്റ് നടപ്പിലാക്കുന്നതിനായി നിയോഗിക്കപ്പെട്ട, എല്ലാ ഉദ്യോഗസ്ഥരും മറ്റ് എല്ലാ ആളുകളും അപ്രകാരമുള്ള നിർദ്ദേശങ്ങളോ ഇൻസ്ട്രക്ഷനുകളോ പാലിക്കേണ്ടതുമാണ്.

** ** * ** *

171. അമിതലാഭത്തിനെതിരായുള്ള നടപടി.—(1) ചരക്കുകളുടെയോ സേവനങ്ങളുടെയോ ഏതെങ്കിലും വിതരണത്തിന്മേലുള്ള നികുതി നിരക്കിലുള്ള കുറവോ നിക്ഷേപവിഭവ നികുതി ഇളവിന്റെ ആനുകൂല്യമോ വിലകളിലുള്ള ആനുപാതിക കിഴിവ് വഴി സ്വീകർത്താവിന് നൽകേണ്ടതാണ്.

** ** * ** *

(3) (2)-ാം ഉപവകുപ്പിൽ പരാമർശിച്ചിരിക്കുന്ന അതോറിറ്റി നിർണ്ണയിക്കപ്പെടാവുന്ന പ്രകാരമുള്ള അധികാരം വിനിയോഗിക്കേണ്ടതും അപ്രകാരമുള്ള ചുമതലകൾ നിർവ്വഹിക്കേണ്ടതുമാണ്.

** ** * ** *

